



आंगणवाडी सेविकांचें आंदोलन फाटीं

१३

विधानसभेंतल्यान



भिवपाची गरज ना

कांय मनीस एक उतर परत परत वापर करतात. ताका लागून ते उतर जसो फकांडाचो विशय जाता. तशेंच संबंदीत व्यक्तीची वळख लेगीत त्याच उतरान जाता. आदले मुख्यमंत्री प्रा. लक्ष्मीकांत पारसेकार हे बरेच खेपे ‘येणार्या काळांत’ ह्या उतराचो परत परत वापर करताले. आमदार दिगंबर कामत हे ‘जस्ट इमंजीन’ ह्या उतराचो वापर करताले. मुख्यमंत्री डॉ. प्रमोद सावंत हांचे ‘भिवपाची गरज ना,’ हे उतर बरेच फामाद जाला. भिवपाची गरज ना, हे उतर वापरून कांय जाण मुख्यमंत्र्याक टोमणो मारतात. जात्यार कांय जाण ह्याच उतराचो आदार घेवन तांची तोखणाय करतात. अधिवेशनाच्या पयल्याच दिसा मोपा विमानतळ सुरु जाले उपरांत दाबोळी विमानतळ चालूच उरतलो, अशें आस्वासन मुख्यमंत्र्यांनी दिलें. दाबोळी विमानतळाचो प्रस्न संकल्प आमोणकार हांचो आशिल्लो. आस्वासन दितना, दक्षीण गोंयच्या लोकांनी भिवपाची गरज ना. संकल्पाकूय भिवपाची गरज ना, अशीं उतरां मुख्यमंत्र्यान काडलीं. अधिवेशनाची सुरवातूच मुख्यमंत्र्यान भिवपाची गरज ना, ह्या उतरांनी केली. काँग्रेस आमदारां मदल्या असंतोशाचे फाटभुंयेर सोमारा अधिवेशनाक सुरवात जाली. मायकल, दिगंबर आनी कांय काँग्रेसीचे आमदार आयतारा भाजपांत प्रवेश करपाचे आशिल्ले. हो प्रवेश जालो ना. अस्थिरतायेचे फाटभुंयेर अधिवेशन सुरु जालें. दिगंबर, मायकल सभाघरांत कितें भुमिका घेतात, हे विशीं उमळशीक आशिल्ली. अधिवेशन सुरु जावपा पयलीं एकूय काँग्रेस आमदार सभाघरांत नाशिल्लो. प्रस्नोत्तर सुरु जाता, तशे सगले आमदार आयले. पयले दिसा तरी काँग्रेसीच्या आमदारांनी सभाघरांत कांय प्रमाणांत विरोधकांची भुमिका निभायली. संकल्प आमोणकार, युरी आलेमांव, डिलायला लोबो, रुडॉल्फ फर्नांडीस, कार्लोस फेरेरा तशेंच दिगंबर कामत हांणी राज्यपालांच्या परबीं दिवपी थारावाच्या विरोधांत भाशाणां केली.

संपादकीय

उपाय चालीक लागचे

तापमान

चडांत चड	28
उण्यांत उणें	26

शॉर बाजार

सेन्सेक्स	54,395.23
निफ्टी	16,216.00

भांगर-रुप्याचें मोल

भांगर (10 ग्राम) रु.	52,310
रुपे (एक कील) रु.	57,200

दावखूल

महेश दिवेकार



लोकांची सेवा करूंक मेळूंक ना जात्यार गोंयांत फुड्यांचो घुस्मटमार जाता. तुमी मात कायम खोशी, आनंदी दिसतात.

काँग्रेसींतली फूट टळ्ळी

मायकल लोबो, दिगंबर कामत हांचे आड अपात्रताय याचिका

भांगरभूंय । प्रतिनिधी

पणजी : भाजपांत प्रवेश करपा खातीर आठ आमदारांची जुळवाजुळव जावंक नाशिल्ल्यान सध्या तरी काँग्रेस आमदारां मदलीं फूट टाळपाक पक्षाक येस आयलां. पक्षाच्या आमदारांक एकठांय दवरून फूट टाळपा खातीर पक्षाचे सचीव मुकूल वासनीक हे गोंयांत आयल्यात. आमी सगले जाण काँग्रेस पक्षा वांगडाच आसात, अशें मायकल लोबो सयत सगल्या आमदारांनी परत स्पश्ट केले.

काँग्रेसींत जावपी फुटीचे फाटभुंयेर दिगंबर कामत आनी मायकल लोबो हांकां पक्षविरोधी कारवायां खातीर अपात्र थागवचे, अशी मागणी करपी याचिका काँग्रेसीन सभापती कडेन दाखल केल्या. राजकी अस्थिरतायेचे फाटभुंयेर सोमारा अधिवेशनाक सुरवात जाली. विधानभवनांत लेगीत राजकी घडणुको सुरु आशिल्ल्यो. प्रदेश काँग्रेस अध्यक्ष अमीत पाटकार तशेंच हेर काँग्रेस कार्यकर्त्यांची बरोच वेळ विधानभवनांत हाजेरी आशिल्ली. मडगांवां बसका जाले उपरांत पणजेत पत्रकार परिशद घेवपाचे प्रयोजन आपणाक खबर ना. पावसाक

‘लोबोक विरोधी पक्ष फुडारीपदा वयल्यान काडचो’



केलें. ह्या वेळार प्रदेश काँग्रेस अध्यक्ष अमीत पाटकार हाजीर आशिल्ले.

मायकल लोबो हांकां काँग्रेस विधीमंडळ फुडारी तशेंच विरोधी पक्ष फुडारीपदा वयल्यान काडचें, अशी मागणी काँग्रेस आमदारांनी केली. हे मागणेंच निवेदन काँग्रेस आमदारांनी सभापतीक सादर केलें. ह्या वेळार प्रदेश काँग्रेस अध्यक्ष अमीत पाटकार हाजीर आशिल्ले.

काँग्रेस आमदारांच्या पक्षांतरा विशीं सत्ताधारी भाजपान सादूर भुमिका घेतल्या. काँग्रेसींत अंतर्गत झगडी सुरु आसात. तांचे कडेन आमचो कसलोच संबंद ना. काँग्रेसीन आपल्या आमदारांक सांबाळचे. आमी कोणाकूच आपोवंक ना. प्रदेशाध्यक्ष म्हूण आपले कडेन कोणी संपर्क करूंक ना, अशें प्रदेशाध्यक्ष सदानंद शेट तानावडे हांणी म्हणलें. भाजपा कडेन सध्या 25 आमदारांचे संख्याबळ आसा. ते खातीर आमकां हेर पक्षांतल्या आमदारांची गरज ना, अशें मुख्यमंत्री डॉ. प्रमोद सावंत हांणी सांगलें.

भाजपाची सादूर भुमिका

काँग्रेस आमदारांच्या पक्षांतरा विशीं सत्ताधारी भाजपान सादूर भुमिका घेतल्या. काँग्रेसींत अंतर्गत झगडी सुरु आसात. तांचे कडेन आमचो कसलोच संबंद ना. काँग्रेसीन आपल्या आमदारांक सांबाळचे. आमी कोणाकूच आपोवंक ना. प्रदेशाध्यक्ष म्हूण आपले कडेन कोणी संपर्क करूंक ना, अशें प्रदेशाध्यक्ष सदानंद शेट तानावडे हांणी म्हणलें. भाजपा कडेन सध्या 25 आमदारांचे संख्याबळ आसा. ते खातीर आमकां हेर पक्षांतल्या आमदारांची गरज ना, अशें मुख्यमंत्री डॉ. प्रमोद सावंत हांणी सांगलें.

लागून कळंगुट तशेंच शिवोली मतदारसंघांत शेंतीचें बरेच लुकसाण जालां. हे लुकसाणीक मजत मेळची, म्हूण आमदार डिलायला मुख्यमंत्री डॉ. प्रमोद सावंत हांकां मेळपाक गेल्ली. भेटी फाटल्यान हेर कसलोच हेत नाशिल्लो, अशें मायकल लोबो हांणी सांगलें.

तेच प्रमाण आमदार राजेश फळदेसाय हांणी आपूण काँग्रेस सोडचो ना, अशें सांगलें. आयतारा आपूण मुख्यमंत्र्यांच्या बंगल्याचेर वचूंक ना. घरा आसलो. काँग्रेस

विधिमंडळाची बसका रातीं उसरां जाली.

तेच प्रमाण आलेक्स सिक्वेरा हांणी सांगलें, आयतारा रातीं काँग्रेस हावसांत जाल्ले बसकेक हाजीर रावंक ना. आयतारा जाल्ल्या राजकी घडणुकांची आपणाक खबर ना. आपूण घरा आशिल्लो. पूण काँग्रेसी वांगडाच आसा, अशें तांणी सांगलें.

मजगतीं, विरोधी पक्ष फुडारीपदांत आपणाक स्वास्थ्य ना. आपणाक ह्या पदा वयल्यान मुक्त करचो, अशी मागणी आपणें पक्षा कडेन केल्ली.

कार्लूस फेरेरा विरोधी पक्ष फुडारी ?

आयज घोशणा जावपाची शक्यताय

भांगरभूंय । प्रतिनिधी

पणजी : मायकल लोबो हांकां काडले उपरांत आतां विरोधी पक्ष फुडारीपदार हट्टदोगेंचे आमदार कार्लूस फेरेरा आनी मुर्गांवचे आमदार संकल्प आमोणकार हांचे नांव चर्चेत आसा. फेरेरा हांकां कायद्याचो अभ्यास आशिल्ल्यान तांच्याच नांवाची मंगळारा घोशणा जावपाची शक्यताय आसा. गोंय काँग्रेसींतलो अंतर्गद वाद सोडोवपाक सोमारा गोंयांत आयिल्ले ज्येश्ठ फुडारी मुकूल वासनीक हांणी रातीं पणजेंतल्या काँग्रेस भवनांत 10 आमदारां कडेन वैयक्तीक चर्चा केली. दिगंबर कामत वगळून हेर 10 आमदार बसकेक हाजीर आशिल्ले.

हातूंत विरोधी पक्ष फुडारीपदा विशीं चर्चा जाली. वासनीक आयज विरोधी पक्षफुडऱ्यांचे नांव जाहीर करतले. विधानसभा अधिवेशनाच्या पयल्या दिसाचें कामकाज सोंपले उपरांत संकल्प आमोणकार, युरी आलेमांव, रुडॉल्फ फर्नांडीस, आलेक्स सिक्वेरा, राजेश फळदेसाय, कार्लूस फेरेरा आनी आल्टन डिकॉस्ता काँग्रेस भवनांत दाखल जाले.

दिगंबर कामत, मायकल लोबो, डिलायला लोबो आनी केदार नायक बरोच वेळ बसकेक येवंक नाशिल्ल्यान परतून दुबावाची स्थिती निर्माण जाली. पूण कांय वेळांत हे सगले आमदार काँग्रेस भवनांत हाजीर रावले. दिगंबर कामत मात बसकेक हाजीर रावंक नात.

10 समाजीक येवजण्यांचे 91,649 अर्ज प्रलंबीत

पणजी : समाज कल्याण खात्या वरवीं सुरु आशिल्ल्या विवीध अर्थीक मजत येवजण्यांचे 91,649 अर्ज प्रलंबीत आसात, अशी म्हायती खात्याचे मंत्री सुभाष फळदेसाय हांणी आमदार विरेश बोरकार हांणी विधानसभेंत विचारिल्ल्या लेखी प्रस्नाच्या जापेंत दिल्या. छाननी जावंक नाशिल्ल्यान हे अर्ज प्रलंबीत उरिल्ल्याचे मंत्री फळदेसाय हांणी नमूद केलां. गोंयकारांक अर्थीक नदरेन आदार दिवपा खातीर राज्य सरकारान विवीध येवजण्यो सुरु केल्यात. समाज कल्याण खात्या वरवीं ह्या येवजण्यांचो लाव लोकांक दितात. ताका लागून वर्सभरांत हजारानी अर्ज येतात. पूण फाटल्या कांय वर्सांत अर्जांची छाननी निमाणे जाली. पूण कांय वेळांत हे स्थितींत 91,649 अर्ज प्रलंबीत आसात, अशें मंत्री फळदेसाय हांणी म्हणलां.

मंद विद्यार्थ्यां खातीर आलायते वर्ग घेवप सक्तीचे

मुख्यमंत्री: हाजेरी खातीर शिक्षकांचेर ‘जीओ टॅगा’ वरवीं नदर

भांगरभूंय । प्रतिनिधी

पणजी : शिक्षणांत मंद आशिल्ल्या विद्यार्थ्यां खातीर आलायते वर्ग घेवपाची सक्ती शिक्षकांचेर आसतली. शिक्षकांच्या हाजेरीचेर



विद्यार्थ्यांच्या कामगिरीचो घेतले नियाळ

नव्या शिक्षण धोरणाची तयारी सुरु

‘जीओ टॅगा’ वरवी नदर दवरतले, अशी म्हायती मुख्यमंत्री डॉ. प्रमोद सावंत हांणी सभाघरांत दिली. पावसाळी अधिवेशनाच्या पयल्या दिसाची सुरवात आमदार व्हेंडी व्हिएगस हाच्या शिक्षणाचेर आदारीत प्रस्ना वयल्यान जाली. राष्ट्रीय शिक्षण मुल्यांकन सर्वेक्षणांत गोंयच्या

दर्जो देंवता, असो निश्कर्श आसा. ही दुस्वयाची गजाल आसा. शिक्षणाचो दर्जो वाडोवपा खातीर सरकार कितें यत्न करता? असो व्हॅन्डी हांणी प्रस्न विचारलो. शिक्षण मंत्री ह्या नात्यान जाप दितना मुख्यमंत्री डॉ. सावंत हांणी, नव्या शिक्षण धोरणाच्या कार्यवाहीची सविस्तर म्हायती दिली. केंद्रीय शिक्षण खात्या वरवीं थारावीक वर्सांनी विद्यार्थ्यांच्या प्रगतीचे सर्वेक्षण जाता.

गणीत तशेंच विज्ञान विशयांत जे विद्यार्थी फाटीं पडटात, तांचे खातीर शिक्षकांक आलायतें वर्ग घेवचे पडटले. हाका लागून

शिक्षकांक सांजेच्या चार वरां मेरेन रावचे पडटले. विद्यार्थ्यांच्या प्रगतीचो नियाळ घेवपा खातीर शिक्षण खात्यान विद्या समिक्षा केंद्रा कडेन कबलात केल्या. ताका लागून दरेका विद्यार्थ्याच्या प्रगती कडेन लक्ष दवरप शक्य जातले. तशेंच शिक्षकांक सप्तकी तशेंच म्हयन्याचो अहवाल सादर करचो पडटलो, अशें मुख्यमंत्र्यान सांगलें.

नव्या शिक्षण धोरणाची अंद् सावन कार्यवाही जातली. अभ्यासक्रम तयार करपा सयत शिक्षकांक प्रशिक्षण दिवपाची प्रक्रिया पुराय जाल्या. फावंडेशन अभ्यासक्रमा सावन नव्या शिक्षण धोरणाची कार्यवाही जातली. तशेंच अंद् सावन रोबोटिक्स आनी कोडींग अभ्यासक्रमाचो आस्पाव जातलो, अशेंय तांणी सांगलें.



सुरु जाले उपरांत दाबोळी विमानतळ बंद जावपाची भिरांत आसा. दाबोळी विमानतळ उरचो म्हूण सरकार कितें यत्न करता? असो प्रस्न मुर्गांवचे आमदार संकल्प आमोणकार हांणी

भांगरभूंय । प्रतिनिधी

पणजी : मोपा विमानतळ सुरु जाले उपरांत दाबोळी विमानतळ सुरु उरतलोच, हाची हमी कितें? ह्या मुद्याचेर विरोधकांनी सरकाराक उजरावन काडलें. मोपा विमानतळ सुरु जाले उपरांत दाबोळी विमानतळ बंद जालो जाल्यार टॅक्सी वेवसाया सयत दक्षीण गोंयांतल्या हॉटेलांक ताचो फटको बसतलो, अशी भिरांत विरोधी आमदारांनी उक्तायली.

मोपा विमानतळ सुरु जालो तरी दाबोळी विमानतळ बंद जावचो ना. मोपा विमानतळा सयत दाबोळी विमानतळ सुरूच उरतलो, अशें आस्वासन मुख्यमंत्री डॉ. प्रमोद सावंत हांणी सभाघरांत दिलें. मोपा विमानतळ

10 वर्सांत भ्रश्टाचार विरोधी पंगडान केले

93 गुन्यांव दाखल

पणजी : फाटल्या 10 वर्सांत दक्षता खात्याच्या भ्रश्टाचार विरोधी पंगडान 93 गुन्यांव दाखल केल्यात. हातूंतल्या 41 गुन्यांवां प्रकरणांत न्यायालयांत खटले सुरु आशिल्ल्याची म्हायती मुख्यमंत्री तशेंच दक्षता खात्याचे मंत्री डॉ. प्रमोद सावंत हांणी विधानसभेंत लेखी जापेंत दिल्या. बाणावलौचे आमदार व्हेंडी व्हिएगस हांणी हे विशीं विधानसभेंत अनकेत्री लेखी प्रस्न दाखल केल्लो. लेखी जापेंत दिल्ले म्हायती प्रमाण फाटल्या 10 वर्सांत भ्रश्टाचार विरोध पंगडान 93 गुन्यांव दाखल केले. हातूंतल्या 41 गुन्यांवांचे खटले न्यायालयांत सुरु आसात. तशेंच 103 प्रकरणांनी सरकारी अधिकाऱ्यांचेर शिस्तभंगाची कार्यवाही सुरु केल्या. हातूंतल्या 28 प्रकरणांनी सरकारी अधिकाऱ्यांक दोशी थारावन तांचेर दंडात्मक कारवाय केल्ल्याची म्हायती लेगी जापेंत दिली.

चिखलकालो



फोंड्यां विठोबा मंदिराच्या प्रांगणांत मनोवपी चिखलकालो हो सैमीक आनी मातयेच्या तत्वां कडेन जोडिल्लीं परब. ह्या भावीक (गडे) चिखलांत तरेकवार खेळ खेळटात. (नारायण पिसुर्लेकार)

हाचे मुखार नोकरभरती आयोगा वरवींच

मुख्यमंत्री डॉ. सावंत हांची लेखी जाप

भांगरभूंय । प्रतिनिधी



करतले आनी हाचे मुखार सरकारी खात्यांतल्या नोकरांची पदां भरतले, अशेंय मुख्यमंत्र्यान लेखीप जापेंत म्हणलां.

मजगतीं, विधानसभा वेंचणुके पयलीं सरकारी नोकरांची 10 हजार

पदां भरपाची घोशणा मुख्यमंत्री डॉ. प्रमोद सावंत हांणी केली आनी वेंचणूक तोंडार आयले उपरांत विवीध खात्यांतलो भरतीय सुरु केली. पूण भौशीक बांदकाम खात्या सयत हेर कांय खात्यांतले नोकरभरतेंत भ्रश्टाचार जाल्ल्याचो आरोप जाल्ल्यान ही नोकरभरती सरकारान थांबयिल्ली. भौशीक बांदकाम खात्यांतल्या नोकरभरती विशीं चवकशी समिती स्थापन केल्ली. हे समितीन दिल्ल्या अहवालांत नोकरभरतींत भ्रश्टाचार जाल्ल्याचो आरोप दवरिल्लो. ते खातीरूच ही भरती प्रक्रिया रद्द केल्ली. आतां हाचे मुखार सरकारी खात्यांतलीं नोकरभरती आयोगा वरवींच करपाचो निर्णय घेतला.

हाचेर देशांत ‘घोस्ट’ विमानतळां 52 नात, 27 आसात, अशी दुरस्ती मुख्यमंत्री डॉ. प्रमोद सावंत हांणी केली.

‘भिवपाची गरज ना, दाबोळी विमानतळ उरतलो’

विरोधक आक्रमक: दाबोळी ‘घोस्ट’ विमानतळ जावपाची भिरांत

विचारलो. ह्या प्रस्नाक जाप दितना मुख्यमंत्र्यान दाबोळी विमानतळा विशीं आस्वासन दिलें.

संकल्प आमोणकार हांच्या प्रस्नाचे फाटभुंयेर दाबोळी विमानतळाचेर बरोच वेळ भासाभास जाली. दाबोळी विमानतळाचेर दिसाक 18 देशांतलीं 70 विमानां देंवतात. सकाळीं 9 ते दनपरां 2 वरां मेरेन हो विमानतळ बंद आसता. सरकारान पयसो खर्च करून मुळाव्यो सुविधा विमानतळाचेर तयार केल्यात. विमानतळाचेर पाकींगचो प्रस्न आसा. विवीध देशांतल्यो एरलायन्स कंपनी गोंयांत विमानां धाडपाक इत्सूक आसात.


सध्या गोंयाक दोन विमानतळांची गरज आसा. हाका लागून मोपा

विमानतळ जालो, तरी दाबोळी विमानतळ उरतलोच. हाचे पयली 1 जुलय 2010 तारखेक हे विशींचें पत्र दिलां, अशें मुख्यमंत्र्यान सांगलें. ह्या प्रस्नाचेर जाल्ले चर्चेत आमदार विजय सरदेसाय आनी युरी आलेमांव हांणी वांटो घेतलो. दाबोळी विमानतळाची तांक कितले पटीन वाडल्या? कितले प्रवाशी येतात? हे स्पश्ट करपाची मागणी विजय सरदेसाय हांणी केली. दाबोळी विमानतळ हो ‘घोस्ट’ विमानतळ जावपाचे वाटेर आसा. देशांत 52 ‘घोस्ट’ विमानतळां आसात, अशें आमदार युरी आलेमांव हांणी सांगलें.

हाचेर देशांत ‘घोस्ट’ विमानतळां 52 नात, 27 आसात, अशी दुरस्ती मुख्यमंत्री डॉ. प्रमोद सावंत हांणी केली.

आतां मेरेन 65 इंच पावस

केप्यां सगल्यांत चड 83, पेडण्यां 72 इंच पावस



भांगरभूंय । प्रतिनिधी

पणजी: गोंयांत पावसाचो नेट कायम आसून अंद् मॉन्सून काळांत 1 जून ते आतां मेरेन 65 इंच पावसाची नोंद जाल्या. सगल्यांत चड पावसाची नोंद केपें केंद्रांत जाल्या. केपें केंद्रांत 83 इंच जाल्यार पेडणें केंद्रांत 72 इंच पावसाची नोंद जाल्या. सध्या ओडिशाच्या दर्यादेग वाठारांत उण्या दाबाचो पट्टो तयार जाल्ल्यान गोंयांत 12 जुले ते 15 जुलय मेरेन उटंगाराच्या पावसाची शक्यताय हवामान विभागान उक्तायल्या. उटंगाराच्या पावसा सयत वादळी वाऱ्याचीय शक्यताय आसा. ह्या काळांत नुस्तेमारांनी दर्यांत वचचें न्हय, अशी शिटकावणी हवामान

विभागान दिल्या.

शार आनी गांवगिऱ्या वाठारांनी सोमारा दीसभर पावसाचो नेट कायम आशिल्लो. पणजी केंद्रांत सोमारा दीसभर 1.18 इंच पावस पडलो, जाल्यार काणकोणां सगल्यांत चड 2.5 इंच पावस पडलो. पणजी केंद्रांत आतां मेरेन 58 इंच पावसाची नोंद जाल्या. वाळपयंत आतां मेरेन 68 इंच, पेडणें 72 इंच पावसाची नोंद जाल्या.

मोरोम्बी ओ पिकेनो हांगां ईडीसीच्या पाटो 2 प्रकल्पाक मेरशेकारांचो विरोध

■ भांगरभूंय । प्रतिनिधी

पोरणे गोंयः पणजे पाटो हांगच्या ईडीसीच्या वेवसायीक प्रकल्प सारको प्रकल्प मेरशे पंचायत वाठारांतल्या मोरोम्बी ओ पिकेनो हे सुवातेर बांदपाक मेरशेकारांनी विरोध केला. मात्सो पावड पडल्यार पाटो वाठारांत सगळे कडेन उदक भरता. तसो प्रकार मोरोम्बी हांका जावन मेरशेक चड धोको जातलो अशी भिरांत लोकांक आसा.

ईडीसीच्या ह्या प्रकल्पा संबंदी मेरशेकारां मदीं जायुताय करपा खातीर मेरशी चर्चीचे सुवातेंत एक बसका जाली. कळाव जावचे पयलीं ह्या प्रकल्पाक विरोध करपा खातीर एकठांय येवपाचो उलो हे बसकेंत उलयल्ल्यांनी मारला. फादर बॉलमेक्स परेरा आनी एल्सा डायस हांणी हो प्रकल्प जाल्यार मेरशेकारांक कितें भोगचें पडटलें हाची कल्पना दिली. मोरोम्बी सुवातेचे वेवसायिकरण जाल्यार फुडले पिळगेक ताचे परिणाम भोगचे पडटले अशी शिटकावणी तांणी



मेरशी चर्चींत आयोजीत केल्ले जायुताय बसकेंत उलयतना फा. बॉलमेक्स परेरा.

(मान्युएल वाझ)

दिल्या.

पाटो वाठार पयलीं मोराम्बी ओ पिकेनोचो वांटो आशिल्लो. मेरशेंतल्या चार महसुली वाड्यांतलो हो एक वाडो आशिल्लो. खाजन शेताचो ही जमीन सरकारान कमर्शियल बिल्डिंगो बांदपा खातीर घेतली. पाट्यार सध्या व्हडल्यो बिल्डिंगो जाल्ल्यार पावसाचें उदक व्हांवन वचपाच्यो वाटो पुरयल्ल्यान थंय मात्सो पावस लेगीत आयल्यार सगळे कडेन उदक तुंबता अशें

एल्सा डायसान लोकांचे नदरेक हाडून दिलें.

मोराम्बी पिकेनो हांगच्या 6 लाख चौखण मीटर सुवातेंत पाट्या सारको प्रकल्प 2 बांदपाची येवजण ईडीसीन जाहीर केल्या. पुराय मेरशे गांवां खातीर ही एक आपत्ती थारतली. म्हायती हक्क कायद्या खाला आपल्याक मेळिल्ले म्हायती प्रमाण सुमार 20 हजार अपार्टमेंन्ट आशिल्ल्यो 60 व्हडल्यो बिल्डिंगो बांदपाची येवजण आसा अशें तिणे

सांगलें. सीझेडएमपींत ही जमीन खाजन म्हणून नोंद केल्या. तिचें कॉन्क्रीटकरण जाल्यार पाट्या सारको मेरशेचो वाठार उदका पोंदा वतलो अशी भिरांत तिणे उक्तायली. पावसाचें उदक वचपाचो वाटो बंद जातल्योच त्या भायर अपार्टमेंन्टतल्या कोयर तयार जातलो ताचें कितें जातलें असो प्रश्न करून वेळार जागे जावन प्रकल्पाक विरोध करपाचें आवाहन तिणे लोकांक केलां.

मेरशेचें नांवूच ना जातलें

पाटो हो पयलीं मेरशे पंचायतीचो वाठार आशिल्लो. थंय वेपारी बिल्डिंगो येवन ताचें वेपारीकरण जातकूच तो वाठार पणजे शारांत सरकारान आस्पावन घेतलो. मोरोम्बी पिकेनो हांगा वेपारी बिल्डिंगो उब्यो जातगीर, तशेंच गोवा बाझार आनी जिल्हो न्यायालय जातकूच ताचोय आसपाव पणजे शारांत जातलो आनी मेरशी हें नांव गोंयच्या नक्शा वयल्यान ना जातलें अशें बसकेंत सांगून थळाव्या लोकांक प्रकल्पाक विरोध करपाक तयार रावात अशें वक्त्यांनी सांगलें.

मोरोम्बी ओ ग्रांद वाठारांक सरकारान आतां कदंब प्लॅटो अशें नांव दवोरलां. मोरोम्बी पिकेनोत ईडीसी प्रकल्प जातकूच तांचेंय नांव बदलतलें अशें मायकल डायस हाणे सांगलें. नांव बदल्यार थळाव्या लोकांची वळख ना जातली. वळख बदल्ली जाल्यार सगळें बदलतलें. आमची वळख आमी राखून दवोरपाक जाय. ते खातीर सगल्यांनी एकठांय येवपाक जाय अशें फादर बॉलमेक्स परेरा हांणी सांगलें.



पत्रकार परिशदेंत उलयतना शशिकांत घाडी. वांगडा पंकज नमशीकार, संतोष गांवकार, नगरसेविका रंजना वायंगणकार आनी हेर.

सप्टेंबरांत दिवचल तालुको ओबीसी म्हामेळावो घेतले

■ भांगरभूंय । प्रतिनिधी

दिवचलः अखील भारतीय ओबीसी म्हासभेन फाटल्या अडेज वर्सांत गोंयांत ओबीसीत येवपी सगल्या समाजां मदीं जायुता घडोवन हाडपाचें काम केलां. येता त्या सप्टेंबर म्हयन्यांत दिवचल तालुको ओबीसी म्हामेळावो घेतले अशी म्हायती ओबीसी म्हासभेचो अध्यक्ष शशिकांत घाडी हांणी दिवचले एके पत्रकार परिशदेंत दिली.

ओबीसींचेर पंचायत वेंचणुकेंत राखिते संबंदी अन्याय जाला. राज्य सरकाराक एक निवेदन भेटोवन राज्यांतल्या ओबीसी लोकसंख्येचो

सर्वे करपाची मागणी म्हासभेन केल्ली. मात सरकाराक ताचे कडेन आडनदर केली. सर्वे करून अहवाल तयार केल्लो जाल्यार आरक्षणाची सध्याची परिस्थिती येनाशिल्ली अशे घाडी हांणी सांगलें. वेंचणुकेंत ओबीसींचेर अन्याय जाल्यार न्याय हक्कां खातीर लडो दितले अशी शिटकावणी तांणी सरकाराक दिल्या.

17 जुलयच्या ओबीसीची सध्याची कार्यकारी समिती बरखास्त करतले. ते उपरांत नवी समिती वेंचून काडटले. तातूंत तरणाटे आनी सक्रीय वावुरप्यांक काम करपाची संद दितले अशी म्हायती तांणी दिली. समाज आनी संघटना बळीश्ट करपाचें

काम म्हासभेच्या माध्यमांतल्यान जाता. राजकारण आनी समाजकारण हातुंतलो संभ्रम पयस करपा खातीर जायुती करतात. काणकोण आनी तिसवाडींत घेतिल्ल्या म्हामेळाव्याक बरो प्रतिसाद मेळ्ळो आनी दिवचले म्हामेळावो जातलो अशें राज्य संयोजक पंकज नमशीकार हांणी सांगलें.

पत्रकार परिशदेक सचीव सत्यवान हरमलकार, मनोजकुमार घाडी, दिवचलची नगरसेविका रंजना घाडी, श्रीपाद कुंभारजुवेकार, मोहन आमोणकार, संतोष गांवकार, जयदीप च्यारी, समीर वायंगणकार, रविराज च्यारी हाजीर आशिल्ले.

केएलई हॉस्पिटलांत तरणाट्याचेर येसस्वी काळजा रोपण शस्त्रक्रिया

■ भांगरभूंय । प्रतिनिधी

बेळगांवः एका 22 वर्सां पिरायेच्या तरणाट्याचेर केएलई हॉस्पिटलाच्या दोतोरानी काळजा रोपणाची येसस्वी शस्त्रक्रिया केली. धारवाडच्या एसडीएस हॉस्पिटलांत ब्रेन डेड जाल्ले एके 15 वर्सा पिरायेचे काळजेचें काळीज हे शस्त्रक्रिये खातीर मेळिल्लें. चलयेचें यकृत, दोळे आनी मूत्रपिंड हेर दुयेंतींक दान केलां.

काळीत वेळार एएलई हॉस्पिटलांत हाडपा खातीर बेळगांव पुलिसांनी ग्रीन कॅरिडोर तयार केल्लो. सांजे 5 वरांचेर तें बेळगांवात पावलें. चली ब्रेन डेड जाल्ल्याचें दोतोरानी सांगतकूच तिच्या सोयऱ्यांनी अवयव दान दिवपाचें थारायलें अशें एसडीएम हॉस्पिटलांतल्या एका दोतोरान सांगलें.



धारवाडच्यान हाडिल्ल्या काळजा वांगडा केएलईएसच्या दोतोरानचो पंगड.

केएलई हॉस्पिटलांत कार्डिओ थॉरेसीस सर्जन डॉ रिचर्ड साल्लाना, डॉ. मोहन गणा, डॉ आनंद वगळी आनी तांच्या पंगडान सुमार चार वरांचें शस्त्रक्रिये उपरांत येसस्वीपणान काळीज रोपण केलें. केएलईचो

चॅरमन डॉ प्रभाकर कोरे, वैजकी संचालक डॉ एम व्ही जली हांणी अवयव दान दिल्लें कुटूंब आनी काळीज हॉस्पिटलांत हाडपाची वेवस्था करपी बेळगांव पुलिसांचे उपकार मानल्यात.



पिळणीं घुंवळे वखदां प्रकरणांत अटक केल्ल्या दुबावितां सयत पुलीस पंगड.

पर्वी अडेज लाखाचो ड्रग्स जप्त

■ भांगरभूंय । प्रतिनिधी

म्हापशेः पर्वी पुलिसांनी आल्तो पिळणं हांगा दुबावीत मुकेश कुमार (30) आनी राजा बाबू (20) ह्या दोगां बिहारांतल्या तरणाट्यांक अटक केली. दोगांय दुबावितां कडल्यान अडेज लाखाचो 1 कील 200 ग्राम गांजो जप्त केलो.

ही कारवाय काल (सोमवार) दनपारां तीन वरांच्या सुमाराक केली. गोवेकरनगर आल्तो पिळणं हांगा मीड टावन गेस्ट हावजा कुशीक घुंवळे वखदांचो वेव्हार जावपाचो आशिल्ल्याची म्हायती खात्रेच्या

गोपां कडल्यान पुलिसांक मेळिल्ली. ते प्रमाण पुलिसांनी सांपळो रचलो. दुबावीत आरोपी घुंवळे वखदांचो घुसवण करपा खातर येतकूच पुलिसांनी तांकां धरले आनी तांची झडटी घेतली तेन्ना 1 कील 200 ग्राम गांजो सांपडलो. उपरांत दुबावितां आड घुंवळे वखदां प्रतिकबंधक कायद्या प्रमाण गुन्यांव नोंद करून तांकां अटक केली. पुलीस निरिक्षक अनंत गांवकार हांच्या मार्गदर्शना खाला उपनिरिक्षक सीताराम मळीक हांच्या फुडारपणा खालच्या पंगडान ही कारवाय केली.

गोंय शिक्षणाचें मुखेल केंद्र जातलें

मुख्यमंत्रीः स म्हयन्यां भितर खणी सुरू जावये

■ भांगरभूंय । प्रतिनिधी

पणजी : गोंय हे शिक्षणाचे मुखेल केंद्र जावचे, म्हूण सरकाराचे यत्न आसात. तेच प्रमाण खणींच्या पावणेची प्रक्रिया सुरू आसा. फुडल्या म्हयन्यां भितर खण उद्देग सुरू जातलो. अभिभाषणा उपरांत राज्यपालांक परबीं दिवपी थारावाक जाप दितना मुख्यमंत्री डॉ. प्रमोद सावंत हांणी ही म्हायती दिली.

गोंयांत 13 उद्देगीक वसणुको आसात. उद्देगांनी आयटीआय अभ्यासक्रम पुराय केल्ल्या विद्यार्थ्यांक नोकरींत आस्पावन घेतले.

हे विशींचें कबलात उद्देगीक संघटनां कडेन जातली. प्रधानमंत्री कुशळय्य विकास येवजणे खाला स म्हयन्यांचें प्रमाणपत्र अभ्यासक्रम सुरू जाला. अंदू धा ते बारा नवे अभ्यासक्रम सुरू जाल्यात. हाचो लाव गोंयांक मोट्या प्रमाणांत जातलो. शिक्षण, मुळाव्यो सुविधा, शेती, वीज, उद्देग ह्या सगल्या वाठारांनी राज्याची उदरगत सुरू आसा. नवे उद्देग सुरू जावपा खातीर सोपस्कार सुटसुटीत जावपाची गरज आसा. ते नदरेन उद्देग मंत्र्याचे यत्न सुरू आसात.

लिजां ताब्यांत घेतले खेरीत तांची पावणी करप शक्य नाशिल्ले. लिजा

ताब्यांत घेवपाची प्रक्रिया पुराय जाल्या. अर्थीक सोपस्कारा खातीर स्टेट बँक ऑफ इंडियाची नेमणूक जाल्या. फुडल्या पांच ते स म्हयन्यांत पावणेची प्रक्रिया पुराय जावन खणी सुरू जातल्यो, अशें मुख्यमंत्र्यान सांगलें.

लाडली लक्ष्मी तशेंच हेर येवजण्यांचे पयशे तीन म्हयन्यांत लाबार्थीक मेळटले, अशी वेवस्था जातली. देशाच्या स्वातंत्र्यांक अंदू 75 वर्सां पुराय जातात. ‘आझादी का अमृत महोत्सव’ निमतान गोंयांतूय कार्यावळी जातल्यो. स्वातंत्र दिसा निमतान ‘हर घर तिरंगा’ कार्यावळ जातली. कला

आनी संस्कृती खाल्या वरवीं ही कार्यावळ जातली, अशें मुख्यमंत्री डॉ. प्रमोद सावंत हांणी सांगलें.

अभिभाषणा खातीर राज्यपालांक परबीं दिवपी थारावाचेर मायकल लोबो, दिगंबर कामत, युरी आलेमांव, डिलायला लोबो, केदार नायक, राजेश फळदेसाय, एव्टन डिकॉस्ता, रूडॉल्फ फर्नांडीस, युरी आलेमांव, दिगंबर कामत, संकल्प आमोणकार ह्या काँग्रेस आमदारांची भाशणां जाली. ते भायर व्हेझी व्हिएसा, कुज सिल्वा, किशोर बोरकार, विजय सरदेसाय, राणेश गांवकार, देविता राणे, मंत्री निलेश कात्राल हांचीय भाशणां जालीं. मायकल लोबो, दिगंबर कामत हांचे सयत काँग्रेस आमदारांनी अभिभाषणाचेर टिका केली.

वाळपय पालिकेच्या कामगारांक पगार मेळ्ळोः संपाचो निर्णय रद्द

■ भांगरभूंय । प्रतिनिधी

वाळपयः पगार मेळना जाल्यार संपार वचपाची शिटकावणी दिल्ल्या निळसणा कामगारांक पालिका मंडळान सोमवार सकाळीं पगार दिल्ल्यान तांणी संपाचो निर्णय रद्द केलो. अर्थीक कारणाक लागून निळसणा करपी कामगारांक जुलय म्हयन्याचो पगार दिवपाक कळाव जाल्लो.

कामगारांक पगार फाटल्या शुक्राराक दिमाशिल्ले. मात मुख्याधिकार्याक त्या दिसा एके खाशेले बसकेक हाजीर रावपा खातीर पणजे वचचें पडलें. ताका लागून तो दिवप शक्य जालें ना. पगार दिवपाची सगळी वेवस्था केल्ली. कामगारांनी

जे तरेन पालिका मंडळाची बदनामी करपाची घेतिल्ली भूमिका सारकी नाशिल्ली अशें नगराध्यक्ष सेहझीन शेख हिणे तिचे कडेन संपर्क सादलो तेन्ना सांगलें.

मुख्याधिकारी सूर्याजीराव राणे हांणी शुक्राराक कामा खातीर आपणाक पणजे वचचें पडिल्ल्यान पगार दिवपाक कळाव जालो अशें स्पश्ट केलें. पालिकेची अर्थीक स्थिती सारकी ना. महसूल जमा जायना ताका लागून कर्मचाऱ्यांक पगार दिवपा खातीर सर्वेस करची पडटा अशें तांणी सांगलें. पालिकेक पयलीं म्हयन्याक 55 लाख रुपये ऑक्ट्रोट्रय मेळटातलो. तो सध्या बंद जाल्ल्यान पालिकेचें अर्थकारण इबाडलां अशें राणे हांणी सांगलें.



आषाढी एकादसी निमतान खोरनावाडो पाटो रायबंदर विठ्ठल मंदिरांत विदुरायाचें दर्शन घेतना सानुलो वारकरी आराध्य रतीश सावंत.



अन्वेश बांदेकार

आदित्य पार्सेकार

आशिष झांटचे

जेईई मेन्स -1 परिक्षेंत अन्वेश बांदेकार पयलो

■ भांगरभूंय । खबरां मेज

पणजी : जेईई मेन्स 2022 सत्र 1 परिक्षेंत 14 भुरग्यांक 100 टक्के गुण मेळ्ळे. तातूंत स्नेहा परिक ही एकलोच चली आसा. गोंयांत अन्वेश बांदेकार पयलो आयला. 100 टक्के घेवपी चवग जाण तेलंगणचे आसात. जस्ती यशवंत, सार्थक महेश्वरी, अनिक चट्टोपाध्याय, धीरज कुर्कुंडा, कोय्यना सुहास, कुशाग्र श्रीवास्तव, मृणाल गर्ग, नाय्या, पी रवी किशोर, पी कार्तिकेय, बोया हरेन साविक, सुमित्रा गर्ग, रुपेश विजयानी हांकां 100 टक्के पडले.

गोंयांत अन्वेश संदीप बांदेकार (99.94) पयलो आयलो. आदित्य पार्सेकार (99.83) दुसरो आयलो. महापश्टीत आशिष झांटचे (99.95, सिंधुदुर्ग) पयलो आयलो. गोंयचे हेर जैतिवंत - कुशाल जैल, पार्थ नायक, शिवम साळगांवकार, आदित्य महालदार, रोहित कुंकळ्येकार, श्रावण के. सुरेश, संस्कृती सक्सेना, गंधर्व सावंत, साईराम शिर्गे, संजीवकुमार नायक, प्रजय शिवावंत प्रभुदेसाय, समिहन सोलापूरकर, अनिक फळ, नेहा गांवकार.

कुटुंबीक वादाचें प्रदर्शन भुरग्यां सामकार करचें न्हयः चावडीकार

■ भांगरभूंय । प्रतिनिधी

वास्कोः कुटुंबीक वादाचें प्रदर्शन पालकांनी केन्नाच भुरग्यां सामकार करचें न्हय. तीं पालकांच्या सहवासांत चड वेळ आसतात. तांचेर जावपी संस्कार हे घरांतल्या वातावरणाचेर निंबून आसतात. घरांतल्या दुशीत वातावरणाचो परिणाम भुरग्यांच्या मनार जावचो न्हय हे खातीर पालकांनी जतनाय घेवपाक जाय, अशें शिक्षण खात्याच्या कायदो विभागाचे मुखेली दयानंद चावडीकार हांणी सांगलें.

जेडी-सडा हांगच्या श्री सुसेनाश्रम विद्यालयाच्या पालक-शिक्षक संघान पालकांक मार्गदर्शन करपा खातीर आयोजीत केल्ले कार्यावळींत ते उलयताले. ह्या वेळार माचयेर



दयानंद चावडीकार मार्गदर्शन करताना, कुशीक मुख्याध्यापिका सुनिता पवार आनी हेर.

सुसेनाश्रम शिक्षण संस्थेचो उपाध्यक्ष रमेश कवठणकार, मुख्याध्यापिका सुनिता पवार, पालक- शिक्षक संघाचो अध्यक्ष राजेंद्र तलावडेकार, गुरुदास उगवेकार आशिल्ले. आयज दरेका विद्यार्थ्या कडेन मोबायल आसता. सगल्यो शिक्षणीक संस्था सुरू

जाल्ल्यान ताची आतां गरज ना. ह्या मोबायलांचो वापर नाका त्या गजालीं खातीर जावचो ना हाचेर पालकांनी नदर दवोरपाक जाय अशें चावडीकारान सांगलें. पालकांक म्हत्वाच्या विशयाचेर तांणी मार्गदर्शन केलें. भुरग्यां मदी शिक्षणाची

आवड कसे तरेन करप हे विशीं तांणी सूचोवण्यो केल्यो. शिक्षिका साहिनार बी शेख हिणे येवकार दिलो. राजेंद्र तलावडेकारान उपकार मानले. दिशा कवठणकारान सूत्रसंचालन केलें जाल्यार पियेदाद फर्नांडीस हिणे चावडीकार हांची वळख करून दिली.

CLASSIFIED

Sit Vacant
Wanted Computer Teacher graduate with PGDCA on lecture / temporary basis in Balram - A Day Care School, Mokhard, Shristhal, Canacona Goa. Walk in interview with all original testimonials on 15 July 2022 at 10.00 am. Call 7798684172.

आंगणवाडी सेविकांचें आंदोलन फाटीं

फाटले 47 दीस केलें आंदोलन; आयज सावन कामार हाजीर

■ भांगरभूंय । प्रतिनिधी

पणजी: फाटले 47 दीस आझाद मैदानार आंदोलन करपी आंगणवाडी सेविकांनी निमाणें आंदोलन फाटीं घेतलें. आयज (मंगळार) सावन त्यो कामार हाजीर जातल्यो. काल (सोमार) रातीं उसरां काँग्रेसीचे फुडारी दिगंबर कामत, मायकल लोबो तशेंच गोवा फॉरवर्डचे फुडारी विजय सरदेसाय हांचे हाजिरेंत तांणी हें आंदोलन फाटीं घेतलें.

काल अधिवेशनांत आंगणवाडी सेविकां विशीं विरोधी पक्षाच्या आमदारांनी आवाज काडले उपरांत मुख्यमंत्री रातीं उसरां ह्या आंगणवाडी सेविकांक विधानसभेंत आपोवन घेतलें. ह्या वेळार बायलां आनी भुरगीं उदरगत मंत्री विश्वजीत राणे, विजय सरदेसाय, दिगंबर कामत, मायकल लोबो तशेंच हेर फुडाऱ्यांचे हाजिरेंत बसका जाली. ह्या वेळार मुख्यमंत्र्यांनी तांचे कडल्यान कांय अटी मान्य करून



आंगणवाडी सेविकेक ज्यूस दितना दिगंबर कामत.

(नारायण पिसुर्लेकार)

घेतल्यो. त्यो अटी ह्या सेविकांनी मान्य केल्यो. ह्या वेळार बायलां आनी भुरगीं उदरगत खात्याचे संचालकूय हाजीर आशिल्ले.

फाटले 47 दीस ह्या आंगणवाडी सेविकांनी आमकां परतून सेवेंत घेवचें हे मागणी खातीर आंदोलन केल्लें. हातूंत 27 दीस आमरण उपोशण केलें. जाल्यार फाटले

निमाणें आमकां न्याय मेळ्ळो. फाटलो देड म्हयनो आमच्या हक्का खातीर आझाद मैदानार आंदोलन करतालो. आमचें कुटुंब, भुरगींबाळांक सोडून भर पावसांत आंदोलन केलें उसरां काय जायना पूण आमकां न्याय मेळ्ळो. हातूंत आमकां विरोधी फुडाऱ्यांचें तशेंच सगल्या प्रसारमाध्यमांचें खूब सहकार्य मेळ्ळें. ताका लागून आमी तांच्या रिणांत उरतल्यो अश्यो भावना ह्या वेळार आंगणवाडी सेविकांनी उक्तायल्यो.

6 दीस ‘उदक सोड’ आंदोलन केलें. ह्या वेळार कांय आंगणवाडी

सेविकांची भलायकी इबाडिल्ली. तांकां हॉस्पिटलांत दाखल

ह्या आंगणवाडी सेविकांक मुख्यमंत्र्यांनी विधानसभेंत आपोवन हेर विरोधी फुडाऱ्यांचे हाजिरेंत बसका जाली. ह्या वेळार तांकां कांय अटी घाल्यो त्यो तांणी मान्य केल्यो. मंगळारा सावन त्यो कामार कायदेशीर हाजीर रावतल्यो. पूण फाटले 47 दीस आंदोलन करीत आशिल्ल्यान ह्या सेविकांची भलायकी इबाडल्या. फुडल्या सप्तकांत त्यो रजेर वतल्यो. निमाणें विरोधी गटाचो सरकारान आवाज आयकलो. तशेंच प्रसार माध्यमांनी ह्या सेविकांक बरें सहकार्य केलें अशें ह्या वेळार अॅड. हृदयनाथ शिरोडकार हांणी म्हणलें.

केले. पूण ह्या सेविकांनी परतून आंदोलनाक सुरवात केल्ली. जो मेरेन आमकां सेवेंत घेनात तो मेरेन आंदोलन फाटीं घेवचे नात असो निश्चेव ह्या सेविकांनी केल्लो.



आषाढी एकादशी निमतान हेडगेवार हायस्कुलांतल्या विद्यार्थ्यांची पंदरीची वारी.

(नारायण पिसुर्लेकार)

रावण सत्तरे मुळावे शाळे कुशीचें बांदकाम भुरग्यां खातीर घातक

कंत्राटदाराची घाळपणा; सरकारी यंत्रणेन लक्ष घालपाची मागणी



मुळावे शाळे कुशीक आंगणवाडी इमारती खातीर कंत्राटदारान खणिल्ले खडे.

■ भांगरभूंय । प्रतिनिधी

वाळपय: गोंयांत सद्या उटंगाराचो पावस पडत आसा. खूबशा सुवातींनी खड्ड्यांनी पडून जिवीतहानी जावपाच्या प्रकारांतूय वाड जावंक लागल्या. अशें आसतना सत्तरी म्हालांतल्या रावण सत्तरी हांगासरले सरकारी मुळावे शाळेच्या शेजरा आंगणवाडी इमारत बांदपा खातीर कंत्राटदारान खणिल्ल्या खड्ड्यांक लागून भुरग्यांक व्हड प्रमाणांत धोको निर्माण जाला. हाका लागून हाची विशेश दखल घेवन थळावे आमदार आनी सरकारी यंत्रणेन ह्या फोंडकुलां भोंवतणी राखणे वणत उबारची अशी नेट्यची मागणी पालकांनी आनी भुरग्यांनी केल्या.

रावण पंचायत वाठारांतल्या सरकारी मुळावे शाळेच्या शेजरा आंगणवाडी इमारत बांदपाचें काम सुरू आसा. कंत्राटदारान ह्या कामाक फाटल्या एका म्हयन्या सावन सुरवात केल्या. हे खातीर खणपाचें काम केलां. हें खणपाचें काम सुमार देड मिटर खोल आसा. सद्या पावस पडत आशिल्ल्यान तातूंत उदक भरलां. म्हत्वाचें म्हणल्यार ह्या बांदकामा भोंवतणी कसलीच सुरक्षा यंत्रणा लायिल्ली ना. हाका लागून शाळेंतल्या भुरग्यांक धोको निर्माण जाला. हे विशीं पालकांनी खर निरशेणी उक्तायल्या.

सरकारी मुळावे शाळेच्या सामक्या

शेजरा हें खणपाचें काम सुरू आसा. हातूंत उदक भरिल्ल्यान उदकाचो अदमास येना. नदरचुकीन एखाद्रो भुरगो थंय गेल्यार जिवीतहानी सारकी घडणूक घडूंक शकता. हाका लागून पालकांनी तिडक उक्तायल्या.

कंत्राटदाराचें मनमानी काम हाका मुखेलपणान कारण आसा. हे विशीं खूबशे फावटी कंत्राटदाराक भोंवतणी सुरक्षे खातीर राखणे वणत उबारची अशी विनंती केली. पूण ताणें अजून मेरेन हाचे कडेन गंभीरतायेन लक्ष दिल्लें ना. सद्या तरी पालकां मदीं हुस्को व्हड प्रमाणांत वाडला. तेच प्रमाण मुळावे शाळेंतल्या शिक्षकांकूय हे विशीं हुस्को निर्माण जाला. फुडारांत कसलीच वायट घडणूक घडची न्हय हाची विशेश

दखल घेवन सदर सुवातेर राखणे वणत उबारची अशी मागणी शिक्षकांनी केल्या.

पालक दामोदर शेटकार हांणी ह्या वेळार आपली प्रतिक्रिया उक्तायतना सरकारान हे विशीं गंभीरतायेन लक्ष दिवचे आनी अशे तरेची घाळपणा कंत्राटदारा कडल्यान जावची ना हे विशीं सतर्क रावचे अशी मागणी केली.

मुळाव्या शाळेची शिक्षिका गौतमी शेटगांवकार हांणी ह्या कामा विशीं हुस्को उक्तायलो. कारण नदर चुकून घडये भुरगीं त्या बांदकामा कडेन वचत जाल्यार व्हड दुर्घटना घडपाची शक्यताय आशिल्ल्यान हे विशीं गंभीरतायेन लक्ष दिवपाची मागणी केली.

म्हापश्यां पोरण्या आशिल्लो हॉस्पिटल कडल्या रस्त्यार पडिल्लें फोंडकूल.

(उमेश झम्वेकार)

■ भांगरभूंय । प्रतिनिधी

म्हापशें: तार पूल ते हळदोणें प्रसार मेरेनच्या मुखेल रस्त्याची चाळण जाल्या. व्हांवून गेल्ल्या ह्या रस्त्यार व्हड फोंडकुलां पडल्यांत. गाडी चलयतना वाहन चालकांक सर्कस करची पडटा. पुला कुशीची चर्च ते म्हापशें अर्बन मेरेनचो हो रस्तो फोंडकुलांनी भरला. नव्या तार पुलाच्या बांदकामा वेळार पुलाच्या दोनूय वटानचे अर्द किलो मिटर रस्त्याचें डांबरीकरण केल्लें ना. ताका लागून आतां पडत आशिल्ल्या पावसाक लागून रस्तो व्हांवून गेला.

पालिका मंडळान रस्त्यार पडिल्लों हीं फोंडकुलां वेळारूच पुरवेंक जाय आशिल्लीं. पूण पालिकेन हाचे कडेन

आडनदर केली. कामगार, ट्रक आनी फातयाच्या उणावाचें कारण दीत पालिका मंडळान ह्या फोंडकुलां कडेन आडनदर केली.

पालिका वाठारांतल्या प्रभाग 20 आनी हळदोणें मतदारसंघांतल्या लोकांचो हो म्हत्वाचो एकूच रस्तो. ह्या रस्त्या वयल्यान लोक व्हड प्रमाणांत यो-वच करतात. पूण रस्त्यार पडिल्ल्या फोंडकुलां कडेन पालिका मंडळान आडनदर केल्ल्यान येरादारी खातीर समस्या निर्माण जाल्या.

शिवाले-चोपडें पुलार फोंडकुलां

शिवाले-चोपडें पुला वयल्या रस्त्यार तशेंच जोड रस्त्यार फोंडकुलां पडल्यात. हीं फोंडकुलां ताकतिकेन पुरोवचीं अशी मागणी वाहन चालकां

कडल्यान जायत आसा.

शिवाले वटेनच्या जोड रस्त्यार व्हड फोंडकुलां पडल्यांत. फुडल्या कांय दिसांत पावसाक लागून हीं फोंडकुलां आनीक व्हड जातलीं. पुला वयल्या रस्त्यार लेगीत खूबशीं ल्हान व्हड फोंडकुलां पडल्यांत. पावसाक लागून ह्या फोंडकुलांचें आनीक कांय दिसांनी व्हड फोंडकुलांनी रुपांतर जातलें. ताका लागून हीं फोंडकुलां ताकतिकेन पुरोवपाची मागणी थळाव्यां कडल्यान जायत आसा.

शिवाली मतदारसंघाची आमदार डिलायला लोबो आनी मांद्रें मतदार संघाचे आमदार जीत ओरोलकार हांणी ह्या प्रकरणांत लक्ष घालचें अशी मागणी वाहन चालक करीत आसात.

करमल घांटार ट्रक लवंडपाचें सत्र सुरुच

■ भांगरभूंय । प्रतिनिधी

काणकोण: सद्या गोंयांत उटंगाराचो पावस पडत आसा. सत्तरी, सांणें, केपें, काणकोण ह्या म्हालांनी पावसाचो नेट चड आसा. हे फाटभुंयेर काणकोण म्हालांत पडत आशिल्ल्या पावसान रस्त्या कुशीची जमीन मोव जाल्ल्यान, आनी दुसऱ्या गाडयांक सायड दिता आसतना रस्त्याचे भायर गाडी घेतिल्ल्यान फाटल्या दोन म्हयन्यांत सुमार 8 म्हाल व्हरपी ट्रक करमल घांट ते लोलयें पंचायत वाठारांतल्या राष्ट्रीय महामार्ग रस्त्या वयल्यान लवंडपाचे प्रकार घडल्यात.

सुदैवान आतां मेरेन लवंडिल्ल्या म्हाल व्हरपी ट्रकाच्या ड्रायव्हराक आनी क्लिनराक किरकोळ दुखापत जाल्या. कसलीच जिवीत हानी जाल्ली ना. पूण म्हाल व्हरपी गाडयांचें मात व्हड प्रमाणांत लुकसाण जालां.

अशीर रस्त्याक लागून हे अपघात घडत आशिल्ल्याचे पळोवणेंत दिसून आयलां. हाचेर उपाय म्हणल्यार रस्तो रुंद करप अशें अपघातग्रस्त ट्रकांच्या ड्रायव्हरांचे म्हणणें आसा.

आतां मेरेन ह्या रस्त्यार 3, 11, 12, 29 जून. आनी 1, 6 आनी 10 जुलय ह्या दिसांनी कितल्योशोच गाडयो रस्त्याचे भायर वचून अपघात घडल्यात.



करमल घांटार रस्त्यार पडिल्लो ट्रक.

GOA TOURISM DEVELOPMENT CORPORATION LTD

(A Government of Goa Undertaking)

Paryatan Bhavan, 3rd Floor, Patto, Panaji - Goa. 403001

Website: www.goa-tourism.com E-mail: md@goa-tourism.com

No. GTDC/PC/EE(S)/2022-23/e-08

Dated : 11/07/2022

Brief Tender Notice (RETENDER - 4th Call)

(E-Tendering Mode Only)

The Executive Engineer(S), GTDC, Panaji invites on behalf of the Managing Director GTDC, item rate tender in two bid system namely technical bid and financial bid on e-tendering mode only, from the approved and eligible contractors who have experience of successfully completing similar works and those registered under Class I (A) as per 2004 Rules/Class I (AA) as per 2020 Rules with Goa State PWD (buildings)/RBLD/WRD (H&I) or those registered in appropriate class with state PWD's (buildings)/RBLD of other States of Union of India/Union Territories/CPWD/MES/Railways for the below mentioned work:

“Ecotourism & Nature Education Park for Western Ghats” Proposed Development of Forest Garden at Salaulim dam downstream side at Sanguem Ghat, Goa.”

The last date for submission of the tender documents is **25/07/2022, Up to 3:00pm**. For Detailed Tender Notice and for participation in e-tender please visit our e-tender website <http://eprocure.goa.gov.in> Tender notice is also available on www.goa-tourism.com for reference.

Sd/-
Executive Engineer (S)
PC/GTDC

“Wear Mask, Maintain Social Distancing and Hand Hygiene”

नगरसेवक म्हूण नेमणूक करपाची तजवीज आसा. माखिजा आनी शास्त्री हांकां ती लागू जायना असो आयरीश हांचो दावो आशिल्लो.

सुनावणे वेळार मखिजा वतीन अॅड रॉनक राव जाल्यार शास्त्री हांचे वतीन ज्येश्ठ वकील नितिन सरदेसाय हांणी बाजू मांडली. प्रशासकी बाबतींत पुनरावलोकनाच्यो मर्यादा पाळच्यो पडटात अशें निरिक्षण नोंद करून खंडपिठान आयरीशाची याचिका भायरायली.

सरकारी मुळावे शाळेच्या सामक्या

गोंय सरकार

नागरी पुरवण आनी गिरायक वेव्हार खातें

1^{ली} लॉफ्ट, 2^{रो} माळो, जुन्हा हावस, पणजी-गोंय, 403001

फोन: 2226084 फॅक्स: 2425365, ई-मेल: dir-csca.goa@nic.in, adi-csca.goa@nic.in

क्र. डीसीएस/6-637/एफएमजी/वॉल-III/2022-23/1177

तारीख: 11/07/2022

वाचात:- ई-निविदा कळोवणी तारीख 10/06/2022

विशय:- सगल्या तालुक्यांच्या नागरी पुरवण गुदावांत उपचारात्मक, रोग प्रतिबंधक उपचार आनी उंदीर नियंत्रण उपायांच्या कामा खातीर ई-निविदा.

संचालक, नागरी पुरवण आनी गिरायक वेव्हार खातें, पणजी गोंय हांणी गोंय सरकारा वतीन वयर नमूद केल्ल्या कामा खातीर ई-निविदा आमंत्रित करता, वयली ई-निविदा कळोवणी वाचात. तथापी, फक्त एकाच बोलिदारान अर्ज केल्ल्यान आनी ती लेगीत आवश्यकताय पुर्ण करूंक नाशिल्ल्यान, सरकार हे वरवीं ती ई-निविदा सद्द करता आनी ताची परत जायतार दिता. ई-निविदा उपलब्ध आसा आनी ती <https://eprocure.goa.gov.in> संकेतथळा वरवीं सादर करची.

निविदांचें वेळापत्रक

1. सादर करपाची निमाणी तारीख आनी वेळ: 18/07/2022 दिसा 12.00 वरां मेरेन.

2. ई-निविदा उगडपाची तारीख आनी वेळ: 19/07/2022 दिसा 15.00 वरांचेर.

निविदा कळोवणी आनी निविदांत वांटेकार जावपाक अदीक म्हायती खातीर कृपा करून <https://eprocure.goa.gov.in> वेंबसायटीक भेट दिवची.

सय/-
(गोपाळ ए. पार्लेकार)
संचालक
नागरी पुरवण आनी गिरायक वेव्हार आनी
पदस्त्रिड जोड सचीव

मास्क घालात, समाजीक अंतर पाळात, हाताची नितळसाण राखात.

गोंय सरकार

भौशीक बांदकाम खातें

निविदा आमंत्रण कळोवणी (फक्त ई-निविदा पद्दतीन)

क्र. पीडब्ल्यूडी/डब्ल्यूडी I/एएसडब्ल्यू/एफ.24/2022-2023/39

तारीख:- 11/07/2022

निविदा कळोवणी क्र:- क्र. पीडब्ल्यूडी/डब्ल्यूडी I/एएसडब्ल्यू-17/2022-2023/19

तारीख: 08/07/2022 वेंबसायट: <https://eprocure.goa.gov.in>

ऑनलाइन अर्ज करपाची आनी निविदा सादर करपाची निमाणी तारीख आनी वेळ: 18.07.2022 दिसा 15.00 वरां मेरेन.

19/07/2022 दिसा सकाळीं 11.00 वरांचेर कार्यकारी अभियंते, डब्ल्यूडी I बिल्डिंग्स पणजी-गोंय हे कचेरेंत निविदा ऑनलाइन उगडटले.

अदीक म्हायती खातीर कार्यकारी अभियंते, काम विभाग I, (बिल्डिंग्स), पीडब्ल्यूडी पणजी हे कचेरेंत संपर्क सादचो.

डीआय/एडिक्टि/681/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

गोंय कला महाविद्यालय

आल्तीन पणजी गोंय- 403 001

फोन क्र. 2226104/2426027

प्रवेश कळोवणी

(2022-23)

ॲप्लायड आर्ट आनी पेपिटिंग्ग एम.एफ.ए.

एम.एफ.ए. ॲप्लायड आर्ट आनी एम.एफ.ए. पेपिटिंग अभ्यासक्रमा खातीर अर्ज आमंत्रित करता. वयल्या अभ्यासक्रमांचो प्रॉपॅरॅटस, प्रवेश फॉर्म आनी प्रवेश वेळापत्रक महाविद्यालयाची वेंबसायट www.goacollegeofart.com चेर डाउनलोड करपा खातीर उपलब्ध आसा.

प्रवेशा खातीर उण्यांतउणी पात्रताय

(i) फायन आर्ट पदव्युत्तर पदवी खातीर पयल्या वर्साच्या प्रवेशा खातीर पात्र जावपाक, उमेदवारान गोंय विद्यापिठाची वा देशांतल्या हेर खंयच्याय समतुल्य विद्यापिठाची बी.एफ.ए, परिक्षा पास जावंक जाय. उमेदवारान पात्रताय परिक्षेंत स्पेशलायझेशनच्या संबंदीत विशयांत उण्यांतउणे 50% गूण (फक्त एएससी, एसटी आनी ओबीसीच्या उमेदवारांच्या बाबतींत 45% गूण) मेळयिल्ले आसूंक जाय.

(ii) उमेदवार महाविद्यालया वरवीं घेतिल्ले प्रवेश परिक्षेंतल्या सगल्या विशयांनी पास जावप गरजेचें. दरेक विशयांत उण्यांतउणें पास जावपाचे गूण 50% टक्के.

(iii) अर्ज मेळोवपाची निमाणी तारीख 22 जुलय 2022.

अदीक तपशिलां खातीर आनी हेर पात्रताय अटीं खातीर, उमेदवारांनी महाविद्यालयाचे वेंबसायटीचेर महाविद्यालयाच्या प्रॉस्पॅक्टस पळोवपाक शकतात.

डीआय/एडिक्टि/682/2022

मास्क घालात, समाजीक अंतर पाळात, हाताची नितळसाण राखात.



संपादकीय

उपाय चालीक लागचे

काय आमदारांनी मुखार धुकिल्ल्या पक्षांतराचे फाटभुंयेर विधानसभा अधिवेशन सुरू जालें. तातूंत पयल्या दिसा साबार प्रस्नांचेर भासाभास जाली. मोपा विमानतळा विशीं दक्षीण गोंयांतल्या कांय वेवसायिकांक हुस्को आसा, ताचेर सरकारान आपली भुमिका विधानसभेंत स्पश्ट केली. खंयचेच परिस्थितींत दाबोळी बंद करचे नात, अशें मुख्यमंत्री सावंत हांणी सांगलें. मात, ल्हवू ल्हवू करून दाबोळी विमानतळाचेर येवपी विमानां बंद जातलीं, मागीर तो दाबोळी बंद करपाचो वयल्यान आदेश येतलो असो दुबाव कांय आमदारांनी उक्तायला. गोंयांत सध्या 50 लाखां वयर पर्यटक येतात. अर्थांत सगलेच विमानांनी येनात. पूण, फुडाराक विमानांनी येवपी पर्यटकांचो आंकडो वाडपाचो आसा. दाबोळे जागो उणो आसा. तातूंत कांय वरां ताचो वापर करपाक मेळना. मोपा जातकच देडश्या वयर विमानां देंवतलीं, असो विस्वास सरकारान उक्तायला. मोपा लागून इतलीं वर्सां उदरगतीचे बाबतींत फाटीं उरिल्लो पेडणें तालुको मुखार वतलो. पूण, हें करतना दाबोळे विमानतळाच्या जिवार फाटलीं कितलींशीच वर्सां घर चलोवपी टॅक्सीकार आनी हेर

वेवसायिक उपाशी पडपाचो वेळ येवपाक फावना, हेंय तितलेंच खरें. ते नदरेन सरकाराक बेगीन पावलां उबारचीं पडटलीं. कारण वर्स अखेरेक मोपा गजबजपाक लागतलो. विरोधी पक्ष फुडारी मायकल लोबो हांणी खेळां प्रकल्प, इमारतींतलीं सभाघरां हांचो वापर खेळा परस खाजगी प्रदर्शनां खातीर चड जाता, अशें टिका केली. गजाल खरी. खेळां प्रकल्पूच न्हय, तर मैदाना पसून आतां वेवसायिक प्रदर्शनां खातीर वापरतात. हाचे फाटलें कारण म्हणल्यार येणावळ. फक्त खेळां खातेंच न्हय, हेर प्रकल्पांनीय हेंच पळोवपाक मेळटा. ज्या उद्देशान ते बांदल्यात त्या कारणा खातीर तांचो वापर जाताच असो ना. गोंयांत साबार तरणाटे खेळांत करियर करपाक सोदतात. मात तांकां शिकोवपी कोच खेळां प्रकल्पांनी हाजीरूच नासतात. तांची हजेरी मात लागिल्ली आसता, असो गंभीर आरोप लोबो हांणी केलो. खेळा मंत्र्यान हातूंत लक्ष घालपाक फावो. भोवतेक खेळगडे आपल्याक लागीं पडटा, त्या खेळां प्रकल्पांत सप्तकांतल्यान किमान 34 फावटीं वतात. तेन्ना थंय प्रशिक्षक आसल्यार तांकां खेळांत


कर्नाटक, महाराष्ट्र, हरियाणा हीं राज्यां राष्ट्रीय सर्तींत खोटल्यांनी इनामां व्हरतात, हें भाग्य गोंयच्या वांट्याक येवचें

सुदारणा करपाक मेळटली. खेळां प्रकल्प जिवे उरल्यारूच आमकां क्रिकेट आनी फुटबॉल सोडून हेर खेळांनी बरे खेळगडे घडोवपाक मेळटले. कर्नाटक, महाराष्ट्र, हरियाणा हीं राज्यां राष्ट्रीय सर्तींत खोटल्यांनी इनामां व्हरतात, हें भाग्य गोंयच्या वांट्याक येवचें. नोकर भरती हाचे मुखार चड करून गोंय कर्मचारी भरती आगोगा वतीन जावं येता. फाटल्या काळांत नोकरी भरती वादांत सांपडल्या. न्यायालयानूय ताका हरकत घेतल्या. तेन्ना हाचे मुखार सरकारी नोकऱ्यो दितना वाद जावचो ना, हाची जतनाय सरकार घेवची पडटली. शिक्षण सोंपलें काय दरेक मनीस काम, धंदो, वेवसाय, उद्देग करता. भोवतेक नोकरी करतात... आनी सगल्यांक सरकारी नोकरीच जाय आसता. हाचे फाटल्यान कांय कारणां आसतलीं. सरकारी नोकरी दितना 40 जागे आसल्यार ते चाळीसूय मतदारसंघांक वांटून वतले, हें पळोवन संबंदीतांची लागणूक. थारावीक मतदारसंघांतूच नोकऱ्यो वतात, अशें विरोधक उलयतात, तें बंद जावचें.

स्वयंपूर्ण मित्र, ही येवजण बरी. दरेके पंचायतींत वचून ते गांवच्या लोकांक विवीध येवजण्यांची म्हायती दितात. तांकां स्वताच्या पायांचेर उबे करपाचो यत्न करतात. थळावे पंचायतीन तांकां सहकार्य दिल्यार गांवांची उदरगत नेटान जातली. जायत्यो सरकारी येवजण्यो शिकिल्ल्या गोंयकारांक खबर नात, हेरांची गजालूच सोडात. विशेशांगी लोकांक सरकारी मजत मेळची, तांकां स्वावलंबी जावपाक मेळचें, हे खातीर युडीआयडी कार्डची मोहीम सरकारान चालू करून वर्सां जालीं. मात गोंयांत हीं कार्डां दिवपाचें काम कांसवा गतीन जाता. ताका गती हाडपाक सरकारी कर्मचाऱ्यांक जाण करचे पडटले. विशेशांगी व्यक्ती जावं वा हेर कोणी गरजेवंत व्यक्ती, ताका सरकारी मजत मेळपाक जाय, जाल्यार सरकारी यंत्रणांक सक्रीय जावचेंच पडटलें. सायब च्या पिवंक गेला, फाल्गां यो, ही मानसिकताय जो मेरेन वचना, तो मेरेन प्रशासना विशीं लोकांक जी तिडक आसा, ती उणी जावची ना. विधानसभेंत साबार प्रस्न येतात, ताचेर भासाभासूय जाता. ह्या एकान एक प्रस्नांक जाप मेळटली, आडकल्ल्यो समस्या सुटायो जातल्यो, उपाय चालीक लागतले, तेन्नाच गोंय उदरगतीच्या मार्गाचेर आनीक वेगान धांवूंक लागतलें.

विज्ञानाच्या आंगणांत....

आगळो वेगळो रंग



भारतांत रवचक्र भारत मोहीम कितलींशींच वर्सां चलत आयल्या. गांधीजीच्या वेळा सावन. पूण अजून आमकां भारतीयांक तिची संवय जावंक ना. रस्त्यार वा इमारतींच्या वण्टींचेर मुतपाचे, थुंकपाचे प्रकार आमी अजून तरी बंद करूंक नात. एक सामान्य संवय जाल्या ती. कितलीय जागृताय केल्यार, बिलबोर्ड घालून, वेगवेगळ्यो मोहिमो चलोवन, ख्यास्त मेळपाची भिरांत दाखोवन कांयच उपेग जावंक ना. पूण संवसारांत असो उपद्रव हो भारतांतूच न्हय, तर विकसीत देशांनीय ही समस्या थंयच्या सरकारांक सोंसची पडटा. परदेशांतले कायदे चड खर आशिल्ल्यान वण्टींचेर वा भौशीक रस्त्यांचेर मुतपाची शक्यताय उणी आसता, पूण ती आसा. अशा त्रासदायक नागरिकांक धडो दिवपा खातीर जर्मनीन खाशेलें तंत्रगिन्यान तयार केलां. देशांतल्या म्हत्वाच्या इमारतींच्या वण्टींक अशे तरेन लुकसाण जावचें न्हय हे खातीर खाशेली जतनाय घेतल्या. ह्या खाशेल्या तंत्रज्ञानान मनीस वण्टींचेर मुतल्यार ती वणत भूत परत त्या मनशाचेर उडयता. हो एक खाशेलो प्रकारचो रंग. अल्थायुनीक असो हो रंग, ताचेर खंयचेंय द्रव पडल्यार तें रोखडेंच भायर उडयता. जर्मनींतल्या जायत्या नामनेच्या इमारतींच्या वण्टींचेर हो रंग काडलां. हो रंग म्हारग आशिल्ल्यान सध्या तो फकत वेंचून काडिल्ल्या सुवातींनीच वापरतात. आमच्या देशांत खास करून सरकारी इमारतींचेर, थंयच्या कोनशांनी असलो रंग मारपाक जाय. नाजाल्यार आनीक एक उपाय आसा. कांय जाणांच्यो भावना दुखावतल्यो, पूण हो बरो आसा. तो जागो नितळ करून थंय देवाची मूर्ती बसोवपाक जाय. थंय येवपी वचपी लोकांक सदां फुलां घालपाक सांगपाक जाय. हो उपाय करून आमी सुदारतात काय तें पळोवपाचें.

सालांत

देवान आमकां पंचेंद्रियां दिल्यांत. नाक, कान, दोळे, जीभ आनी चामडी. जण एका इंद्रियाचें काम वेगवेगळे. तांतल्या एकाचेंय धडो दिवपा खातीर जर्मनीन खाशेलें तंत्रगिन्यान तयार केलां. देशांतल्या आयकूंक येना जाल्यार चलता. वास आयलो ना वा रुच कळ्ळी ना जाल्यारय चड फरक पडना. पुण जर मनीस दिश्टीहिण जालो वा ताका स्पर्श ज्ञान जायना जाल्यार मोठे संकश्ट रे बाबा. तशें पळयत जाल्यार आपलो देफेंत आपल्याक खबर आसता. पुण, हें सदांच घडटा अशें मात् न्ही. आपल्या इंद्रियांत विघाड जाला हाची जाणीवच नासता. केन्ना केन्ना आपलीच इंद्रियां आपले कडेन चिकानां करतात. देवान आमकां दोन दोळे दिल्यात. आमी दोनय दोळ्यांनी पळयतात. हे दोळे आपलेच आसले तरी आपल्याकच फटयतात. चड करून भुरगीं ल्हान आसतना ही गजाल घडटा. एक दोळो आळशीपणा करता. आपल्या पळोवपाच्या कामांत वडी मारता. सगळें पळोवपाचें काम दुसऱ्या दोळ्याचेर धुकलून सुस्त रावता. दोळ्यांतल्या दुकां व्हांवपाक लागतात. चड तेंप जर अशेंच सुरू उरलें तर मागीर त्या दोळ्याची दृश्टी वता. म्हूण पालकांनी लक्ष दवरचें पडटा. दोळ्यां दोतोराक दाखोवची गरज आसता. दोतोराक सारके कळटा ही ambliopiaची केस म्हणून ' एमब्लिओपिआ ' हाचो अर्थ ' लेझी आय ' म्हळ्यार आळशी दोळो. तो कितें करता बरो आशिल्लो दोळो

'ओक्लुडर' लावन धांपता. आतां पळोवपाचें काम कोणाचेर आयलें? चिकानां करतल्या दोळ्याक झकत पळोवपाचें काम करचें पडलें. ल्हवू ल्हवू ताचो नंबर जाग्यार येता. दोनय नंबर एक सारके जाले की तो ओक्लुडर काडटात. अशे तरेन आपलेच दोळे आपल्याकच फटयतात. हें जालें भुरगेपणांत. जाण्टेपणांतय आपल्या एका दोळ्यांची दृश्टी हळूहळू इबाडत वता. मजा म्हळ्यार आपल्या एका दोळ्यान दिसना हें स्वतःक खबरच नासता. एकाच दोळ्याच्या मालवजार तो सुशेगाद सगळीं कामां करता. अशेंच एका वेपान्याक घडिल्लें. बरें झककना म्हण तो दोतोरागेर गेलो. दोतोरान म्हळें, "अरे सभाग्या, हें कितें ? दोळ्याचो प्रेशर वाडून तुजो एक दोळो सामको गेलो मरे. तुवें केन्नाच दोळ्यां दोतोराक दोळे दाखयले नात?" ताचेर तो दोतोराक म्हणटा," दोतोर कितें सांगूं तुमका! म्हाका दोळ्यांनी सारकें दिसतालें. एका दोळ्यान दिसना हें म्हाका कळ्ळेंच ना. हांव कामांत इतलों बिझी आशिल्लो की म्हजें थंय लक्षच गेलें ना." दोतोर बाबडो कितें उलयतलो. तिची हदगय ताच्याच बोडक्यार आयिल्ली. . आनी एक मनशान तर दोनय दोळ्यांचीं मोती बिंदूची ऑपरेशना केलीं. ताका एका दोळ्यान दिसचना जालें. तो दोतोराक वचून मेळ्ळो. दोतोर म्हणटा," बाबा , हो ऑपरेशाचो घोटाळो न्ही. ऑपरेशन पयलींच तुजो एक डोळो दृश्टीहीन जाल्लो." म्हाका एक सांगात जर तो दोळो पयलींच निकामी जाल्लो



पेपर बरोवपाची बोर्डान वेवस्था केली. विद्यार्थी एक आसू ना तर 100, वेवस्था पुराय करचीच पडटा आनी गोवा बोर्डान रातीचो दीस करून म्हण्टात, तशें दर एका हायस्कुलान परिक्षा घेवपाची चोख वेवस्था करून 2020 चो निकाल जाहीर केलो आनीक एक जैत जोडलें. 8 फेब्रुवारी 2021 त भगिरथ शेट्टे सर बोर्डाचे अध्यक्ष जाले. वर्स 2020-21 आनी 2021-22 पुराय कोविड काळ. ह्या काळांत ऑन लायन शिक्षणपद्दत लक्षात घेवन अभ्यासक्रम इत्लो उणो केलो. संवसारभर कोवीड महामारीन आतंक केलो. परिक्षेची सगळी तयारी केल्ली आनी तेन्नाच कोवीडान सामकेंच उग्ररुप धारण केल्ले. भारतांतल्या चडशा बोर्डांनी परिक्षा रद्द केल्यो. गोंयांतूय बोर्डाची 10 वेची परिक्षा रद्द करची पडली, पूण 10 आनी 12वे यत्ते खातीर अफलातून पद्दत वापरून त्या- त्या हायस्कुलाचे आदल्या वर्साचे 10 वेचे टक्केवारी नुसार आनी णवे यत्तेत पडिल्ल्या 10 % आनी इंटरनल मार्क गूण जमेक धरून बोर्डाक धाडचे , असो बोर्डान निर्णय घेतलो. हायस्कुलांनी रिजल्ट समिती काडून दुसऱ्या हायस्कुलाचो एक शिक्षक समितीत घेवन बोर्डान घालून दिल्या मार्गदर्शना खाला त्या- त्या विशयांक गूण दिवचें आनी ते बोर्डाक धाडचे. सगळें पारदर्शक, दुबाव घेवपाक खंयंच वाव ना. सगळ्यां पालकांक सू जालें. कांय पालक भुरग्यांक परिक्षेक धाडपाक राजी नासले. त्या वगतार परिक्षे परस जीव महत्वाचो आसलो. सगळ्यांची द्विदा मनस्थिती जाल्ली. परिक्षा रद्द जाली जाल्यार कितें जातलें? अशे हे कठीण परिस्थितींत अध्यक्ष भगिरथ शेट्टे सरान सहज, सोंपो मार्ग काडिल्लो. इतलेंच

सदांच रावात जागृत

तशें पळयत जाल्यार आपलो देफेंत आपल्याक खबर आसता. पुण, हें सदांच घडटा अशें मात् न्ही. आपल्या इंद्रियांत विघाड जाला हाची जाणीवच नासता. केन्ना केन्ना आपलीच इंद्रियां आपले कडेन चिकानां करतात.

जाल्यार ऑपरेशनाच्या पयलींच कित्याक सांगलें ना? गरज नासतना मोतीबिंदूचे ऑपरेशन करून ताका लेन्स किते खातीर बसयली? तो मनीस भावार्ती म्हूण तो आगी बसलो. तर दोतोरा कडेनय अशी चूक जाता. एका दोळ्याची दृश्टी वचसर हे शाणे कितें करताले तर? आपल्या शरीराचेंय आपणें केर करूंक जाय. गोडेभूत आशिल्ल्यान तर चडच. अशे मनशांचे पांय पयलीं कामांतल्यान वतात. पावलां जमनीक तेंकल्यांत काय ना हेंवय तांका समजना. पायांक कात्रो पडला काय कितेंय तोंपलां हेंवय समजना. दुखण्याची जाणीवच ना म्हणटगीर कोण लक्ष दिता? निमणे तें जडावार पडटा आनी गॅंगरीन जाता.



गीता नायक

99229 22109

म्होंवा बोट

वकल आनी व्हंकल

तरणाट्या चल्याक वकल लागता आनी तें पळोवन जर कोणूय ताका विचारता 'आरो लमन करून व्हंकल केन्ना हाडली रे?' तर ते विचारप चुकीचें न्हय. कित्याक तर वकल हें व्हंकले भशेनच, एका आंकवार चलये वरी, जाची पिराय लग्नाची आनी ताचें नांव मॅरेज ब्युरोन रजिस्टर केलां. हांगां मॅरेज ब्युरो म्हणल्यार वकलाचें दुकान. वकल लागलें, तेन्ना म्हाकाय लग्न जाल्लें भशेंन दिसलें. पळोवपाक त्रास जाता म्हूण दोतोरागेर गेलो. जाल्यार ताणें दोनूय दोळ्यांक नंबर लागला म्हूण सांगलें भटजी लग्नाची कुंडली सांगता, तसो प्रसंग म्हाका ह्या वेळार अणभवपाक मेळ्ळो. दोतोराचो रिपोर्ट घेवन हांव वकलाच्या दुकानार गेलो. कुंडली दाखयता तसो हांवें म्हजो रिपोर्ट दाखयलो. दुकानकारान म्हाका वेगवेगळ्यो वकलाच्यो फास्क्यो दाखयल्यो. कांय मोट्यो, कांय बारीक, तर कांय रंगबिरंगी. ह्या वेळार म्हाका मॅरेज ब्युरोन चलयोचे फोटो दाखयतात तशें दिसलें. ह्या सगळ्यां मदीं खंयचीय एकूच निवडपाक जाय आशिल्ली. हांवें म्हाका सोब सारकी सुटसुटीत फास्की घेतली. व्हंकलेक पसंद केल्ले वरी, पूण, आतां म्हजी आनी तिची कुंडली म्हणल्यार आमचो दोगांयचो नंबर मेळोवपा खातीर म्हाका तीन दिसांनी आपयलो. तीन दिसांनी हांव वकल हाडपाक गेलो. जाल्यार तें वकले वरी तयार आशिल्लें. चकचकीत शालू न्हेशिल्ले वरी सोबून दिसतालें. हांवें दुकानकाराक पयशे दिले. ती म्हजी मॅरेज ब्युरोची फी आशिल्ली. लग्नाच्या तेमाचेर सय केल्ले भशेन हांवें पयशाचे रिसिटीचेर सय केली. हांवें वकल घालें जाल्यार म्हाका तें म्हजें बायले वरीच सोबपाक लागलें. म्हजें जिवनसाथी कशें आता आमकां दोगांकूय एकामेकां शिवाय रावपाक जायना. जर तें ना जाल्यार म्हाका आदार ना. कित्याक तर हांव खंयचीय गजाल पळयता जाल्यार ताचें नदरेंतल्यान पळयतां आनी ती अणभवता. तशेंच म्हजे विणे ताकाय कांय मोल ना.

विष्णू गांवटणकार
7769924816

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. **234**, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. **2405952**.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuinadv@gmail.com (जागराती खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



चिखलकालो मनयतना भावीक.



(रामानंद तारी)

माशेलांत दोन वर्सां उपरांत भाविकांनी चिखलकालो मनयलो उमेदीन

■ भांगरभूंय । प्रतिनिधी

माशेलः माशेल हांगच्या श्री देवकीकृष्ण देवळांत आपाडी एकादशी निमतान जावपी चिखलकालो काल उमेदीन मनयलो. चोवीस वरांच्या सप्तका

उपरांत जावपी हो चिखलकालो दोन वर्सां उपरांत भक्तीभावान मनयलो. ह्या वेळार व्हडा उमेदीन बालगोपाळ वांटेकार जाल्ले. तशेंच हो चिखलकालो पळोवपाक आनी ताची मजा घेवपाक थळावे आनी हेर लोकांनी वांटो घेतलो.

हातूंत बायलां, जाण्टी, भुरग्यांचोय आसपाव आशिल्लो. दोन वर्सां उपरांत हो चिखलकालो मनयल्ल्यान सगळे भक्त उमेदी आशिल्ले. सकाळीं 11.30 वरांचेर बालगोपाळ एकठांय येवन तांणी मैदानाचेर मेरो

घालून उदक आडोवपाची वेवस्था केली. दुकानदारां कडेन वचून तेल घेवन तें आंगाक लायलें. उपरांत देवकी कृष्ण देवळा कडेन एकठांय येवन दाडशंकर मंदिराकडेन वचून देवदर्शन घेतलें. थंय नांव घेतल्या उपरांत 'जय विठ्ठल हरी विठ्ठल'

ची घोशणां दिवन श्री देवकीकृष्ण देवळाक प्रदक्षिणा घातल्या उपरांत देवळांत प्रवेश केलो. थंय दिवलेक 'जय विठ्ठल हरी विठ्ठल' गजरान भोंवताडो काडून, भटजीन तांचेर तिर्थ शिंपडायलें. उपरांत दिवलेंतलें तेल आंगाक काडून चिखलकाल्या

खातीर बालगोपाळ मैदानाचेर आयले. नवस फेडपा खातीर हाडिल्ले विविध जिन्नस पिंपळाच्या पेडावेल्यान बाळगोपाळांचे दिकेन उडयतना ते धरपा खातीर खूबश्या जाणांनी गर्दी केल्ली. उपरांत

चिखलकालो सुरू जावन तातूंत विंगड विंगड खेळ खेळपाक सगळ्यांनी उमेदीन वांटो घेतलो. ते परंपरीक खेळ पळोवपा खातीर लोकांनी गर्दी केल्ली. अदूं पावस चड पडिल्ल्यान

मैदानाचेर बरोच चिखल जाल्लो. तातूंत अदींमदीं पावस पडिल्ल्यान बालगोपाळांचे उमेदीक आनीक रंग चडिल्लो. निमाणें व्हंकल न्हंवर्याचो खेळ जाल्या उपरांत धंया हांडो फोडली आनी चिखलकालो सोंपलो.

कुंकळ्ळेंच्या पयल्या लढ्याचेर साहित्य निर्मिती जावपाची गरजः सुभाष फळदेसाय

‘मुक्तीची वाट’ कोंकणी आनी ‘मातीला सुगंध फुलाचा’ मराठी कथा संग्रहांचें प्रकाशन

■ भांगरभूंय । खबरां मेज

पणजीः पुर्तुगेज सत्तेआड कुंकळ्ळेंचे वीरभूंयेर 1583 वर्सा जे रणसंग्राम जाल्ले त्या पयल्या लढ्याचेर साहित्य निर्मिती जावपाची गरज आसा. जो लढो 439 वर्सां आदीं पुर्तुगेज सत्ते आड लढलो गेलो त्या लढ्याची म्हायती साहित्यांतल्यान दिवपाची जापसालदारी लेखकांनी घेवची, अशें आवहन समाज कल्याण मंत्री सुभाष फळदेसाय हांणी कुंकळ्ळ्यां पुस्तक प्रकाशन कार्यवळींत केलें.

ह्या वेळार माचयेर कोयर वेवस्थापन खात्याचे संचालक डॉ लेव्हेन्सन मार्टिन्स, वाहतूक खात्याचे सहायक संचालक संदीप देसाय, कुंकळ्ळी महाविद्यालयाचे प्राचार्य डॉ. संजय सावंत देसाय, पत्रकार सुनील



‘मुक्तीची वाट’ कोंकणी आनी ‘मातीला सुगंध फुलाचा’ मराठी ह्या कथा संग्रहांचें प्रकाशन करतना मंत्री सुभाष फळदेसाय. कुशीक लेखक कमलाक्ष प्रभुगांवकार, विजयकुमार कोप्रे आनी हेर मानेरत.

मानेस्तां हस्तुकीं विजयकुमार कोप्रे हांणी बरयल्ल्या ‘मुक्तीची वाट’ ह्या कोंकणी कथा संग्रहाचें आनी कमलाक्ष प्रभुगांवकार हांच्या ‘मातीला सुगंध फुलाचा’ ह्या मराठी कथा संग्रहाचें प्रकाशन केलें.

डॉ. लेव्हेन्सन मार्टिन्स आनी संदीप देसाय हांणी आपल्या भाशणांत कोप्रे आनी प्रभुगांवकार हांकां परबीं भेटयलीं.

प्राचार्य डॉ. संजय सावंत देसाय हांणी ‘मुक्तीची वाट’ पुस्तकाचेर आनी सुनील फातर्पेंकार हांणी ‘मातीला सुगंध फुलाचा’ पुस्तकाचेर आपले विचार मांडले. मित्र समाज प्रकाशनाचे प्रकाशक वैभव फोंडेंकार हांणी उपकार मानले. वर्षां प्रभुगांवकार हांणी सुत्रसंचालन केलें.

आपल्या कोंकणी कथा संग्रहांतल्यान समाजांत विविध रीती, परंपरा आनी प्रेम, वेसनां ह्या विशयांचेर सुंदर अश्यो कथा रचल्यात. कमलाक्ष प्रभुगांवकार हांणी साहित्य निर्मितींत मोलादीक भर

घातल्या. दोगूय लेखक नवे आसून लेगीत तांणी दर्जेदार साहित्याची भर घातल्या अशें म्हणीत कोप्रे आनी प्रभुगांवकार हांची तांणी तोखणाय केली.



धावजें, पोरण्यां गोंयां दर्यादेगेर हॉटेला लागसार पडिल्लें फोंडकूल काल पुरयलें.

वास्कोच्या वनिता मंडळा वतीन विद्यार्थ्यांचो भोवमान



भोवमानीत केल्ल्या विद्यार्थ्यां वांगडा वनिता मंडळाचे पदाधिकारी. (मिलिंद काकोडकार)

■ भांगरभूंय । प्रतिनिधी

मुरगांव : वनिता मंडळ वास्को हे संस्थेन आयोजीत केल्ल्या विद्यार्थी भोवमान कार्यवळींत अदूं घेतिल्ले 10वेचे आनी 12वेचे परिक्षेत वास्को शारांत पयलीं आयिल्ल्या विद्यार्थ्यांचो भोवमान केलो. वास्को हांग विद्याधिराज भवन सभाघरांत जाल्ले हे कार्यवळी अंजली गंधे ही मुखेल सोयरी म्हणून हाजीर आशिल्ली.

वास्को शारांतल्या धावी ते पद्म्युतर

परिक्षेत सगळ्यांत चड गूण मेळयल्ल्या गुणस्त विद्यार्थ्यांचो रोख, यादस्तीक आनी प्रमाणपत्र भेटोवन भोवमान केलो. सेंट जोसेफ इन्स्टिट्यूट ह्या विद्यालयांतल्या विंगड विंगड विशयांनी सगळ्यांत चड गूण मेळयल्ल्या विद्यार्थ्यांक मंडळांतलो वांगडी ज्योती बांदेकार, रेखा कुडतरकार, जाधव, वसुधा लोटलीकार आनी वर्षा देशपांडे हांणी तांच्या कुटुंबांतल्या व्यक्तींचे यादीन रोख इनामां दिलीं.

ह्या वेळार मानेस्तांनी आपले विचार

मांडले. सेंट जोसेफ हायस्कुलांतल्या श्रेया दिपक सावंत, प्राची ज्ञानेश साळगांवकार, समीक्षा समीर मोडक ह्या विद्यार्थ्यांचो भोवमान केलो.

सेंट अँड्रू हायस्कुलांतल्या सम्या केरकार, वैभवो कारापुरकार, ईषा कोळंबकार हांचो भोवमान जालो.

दिपविहार हायस्कुलांतल्यान सिध्दिया बांबोळकाराचो, जाल्यार एमईएस कॉलेज बी. कॉम. निशिता साळगांवकार हांचो भोवमान जालो.

पिर्णाच्या शांतादुर्गा हायर सेकंडरींत पाळ्ळी कवी बोरकार पुण्यतीथ

■ भांगरभूंय । प्रतिनिधी

केरी-सत्तरीः श्री शांतादुर्गा उच्च माध्यमीक विद्यालय पिर्णाच्या कोंकणी, मराठी, हिंदी वाङमय मंडळा वतीन बा.भ. बोरकार पुण्यतीन पाळ्ळी. ह्या वेळार शिक्षक गोपाळ सावंत हे मुखेल सोयरे म्हणून हाजीर आशिल्ले.

ह्या वेळार माचयेर वाङमय मंडळाचे प्रभारी प्रा. रामचंद्र नायक देसाय, प्राचार्य उमेश नायक, वाङमय मंडळाचो अध्यक्ष निलांगी कळंगूटकार हाजीर आशिल्लीं.

विद्यार्थी वर्गा वतीन अनिशा गांवस हांणी बा. भ. बोरकार हांच्या साहित्याविशीं म्हायती दिली. बा.भ. बोरकार हांचे पुण्यतीथी निमतान ह्या वेळार जाल्ल्या गीत गायन सर्तींत पयलें इनाम मिताली तळणकार, दुसरें अनुष्का परब, तिसरें ऐश्वर्या परब, उमेद वाडोवपी काजल रेडकार, अपूर्वा नायक, आर्यन नायक हांकां इनामां फावो जालीं.

कार्यावळीचें प्रास्तावीक प्रा. रामचंद्र नायक देसाय हांणी केलें. सुरवातेक मुखेल सोयऱ्यां हस्तुकीं सरस्वतीच्या

फोटोक फुलांचो हार अर्पण करून कार्यावळ सुरू जाली. पुराय कार्यावळीचें सुत्रसंचालन मंदा परब आनी सानिया नायक हांणी केलें.

प्राध्यापिका लक्ष्मी सांगोडकार आनी अध्यापक गोपाळ सावंत यांनी परीक्षण केलें. गीत गायन सर्तीचो निकाल निकाल प्रीती नायक हांणी जाहीर केलो. विदिक्षा आगरवर्देकार हांणी उपकार मानले. ही कार्यावळ येसस्वी करपाक विश्वास नायक आनी देवानंद नायक हांणी सहकार्य केलें.

बदलपी जिणेचो अदमास घेवन शिक्षकांनी भुरग्यांक तयार करचे

कांता पाटणेंकारः श्री हनुमान विद्यालयाच्या धावेच्या विद्यार्थ्यांचो जालो भोवमान

■ भांगरभूंय । प्रतिनिधी

वाळपयः बदलपी जिणेचो अंदाज घेवन भुरग्यांक तशें तरेन तयार करपाचें धाडस शिक्षकांनी करपाक जाय. जाल्यारूच येवपी काळांतल्या सर्तीच्या युगांत आमची भुरगीं तिगतलीं. नाजाल्यार तांचो हे बदलपी जिणेंत चुस्मटमार जातलो, अशें शिक्षण तज्ञ श्रीपाद आनी कांता पाटणेंकार हांणी सांगलें.

वाळपय हनुमान विद्यालयाचे धावेचे परिक्षेत पास जाल्ल्या विद्यार्थ्यांचे भोवमान कार्यावळीक ते मुखेल सोयरे म्हणून उलयताले.

ह्या वेळार माचयेर वाळपय शिक्षण संस्थेचे अध्यक्ष नरहरी हळदणकार, शाळेची जेश्ट शिक्षिका सुविधा बर्वे, पालक शिक्षक संघाची अध्यक्ष साधना जोशी, संस्थेचे वेवस्थापक देवेश पडगेणकार, सचीव गायत्री गांवस आनी



श्री हनुमान विद्यालयांत आयोजीत केल्ले कार्यवळींत भोवमान केल्ल्या धावेच्या विद्यार्थ्यां वांगडा कांता पाटणेंकार, नरहरी हळदणकार, देवेश पेडगेणकार, सदाशीव वेलिंगकार, साधना जोशी, सपना सामंत, सुविधा जोशी आनी हेर.

हेर हाजीर आशिल्ले.

पालकांनी, शिक्षकांनी आनी भुरग्यांनी सकारात्मक विचार केल्यार खंयचीच गजाल कठीण ना. तशेंच दरेके संदीचें भांगर करपाक जाय. आयच्या काळांत जो शिकतलो तो तिगतलो, अशें पाटणेंकार हांणी फुडें सांगलें.

वाळपय शिक्षण संस्थेचे अध्यक्ष नरहरी हळदणकार आनी साईनाथ गांवस हांणी ह्या वेळार आपले विचार मांडले.

सुविधा बर्वे हांणी शाळेचो अहवाल सादर केलो. धावेचे परिक्षेत 97 टक्के गूण घेवन सत्तरी म्हालांत पयलो

आयिल्लो साईनाथ गांवस हाचें मानेस्तां हस्तुकीं भांगराळें पदक, प्रमाणपत्र आनी ट्रॉफी भेटोवन भोवमान केलो.

तशेंच ह्या वेळार विशेश आनी पयले श्रेणींत आयिल्ल्या 56 विद्यार्थ्यांचो भोवमान केलो.

कार्यावळीक येवकार साधन जोशी

हांणी केलो.

सोयऱ्यांचो वळख सपना सामंत, सुत्रसंचालन शिक्षिका गायत्री गांवस, निधी जोशी आनी निमाणें शिक्षिका प्रशिला शिरोडकार हांणी उपकार मानले. ह्या वेळार पालक व्हडा संख्येन हाजीर आशिल्ले.



पावसाचो नवनिर्मणेकय धपको, बी अॅलर्ट

तांबडो बावटो
दाखयत आयिल्ल्या
पावसान नवनिर्मणेचे वाटेर वचपी
पणजेकय धपको दिला, हें मान्य
करपाक जायच. पणजे परस
चड लुकसाण गांवगिऱ्या
वाठारांचें जालां,



इमेजिन पणजी

तुमची, आमची पणजी, गोंयची राजधानी उटंगाराच्या पावसांत बुडटा, अशे व्हिडिओ खिणां भितर संवसाराच्या कोनशाक पावतात, तेन्ना संवसाराकाय हुस्को जाता. मागीर विचारप जाता तेंय केन्ना ? मध्यानराती. एकच सांगचेंशें दिसता पावस फकत पणजे पडूंक ना, पणजे परस हेर वाठारांत जाल्लें लुकसाणांचे फोटू पळेल्यार गोंय बुडटा अशी भिरांत दिसता. तांबडो बावटो दाखयत आयिल्ल्या पावसान नवनिर्मणेचे वाटेर वचपी पणजेकय धपको दिला, हें मान्य करपाक जायच. पणजे परस चड लुकसाण गांवगिऱ्या वाठारांचें जालां, तें हवामानशास्त्र वा भारतीय पृथ्वी विज्ञान खात्यान दिल्ल्या पावसाच्या नोंदींचेर एक नदर मारल्यार होलमता.

कोविडान वातावरण बदल हाडल्यात, पूण ताचे परस म्हादय, गोंयांतल्यो हेर न्हंयो कूस बदलूंक लागल्यात. न्हंयेक आयिल्ले हुंवार, उपाट भरिल्ले मांडवी न्हंयेक पणजेतल्यान बारीकसाणेन पळेतना मन आकुळपिकुळ जाता. राष्ट्रीय समुद्री विज्ञान संस्थेचे अधिकारी ते विशीं अदीक सांतत व्हय? हवामानशास्त्र विभागांतले गोंयांतले आदले अधिकारी वाजपेयी, के व्ही सिंग हे खात्याच्या आलिना वेल्पा कार्यालया लागसार रावताले, गोंयांत जावपी कौन्सिलीकरण, रुख, रानाची म्हायतीय तांकां आसली, मेळपी म्हायतीची विस्कावणीय ते करताले. आतां तर तंत्रगिन्यानाचे क्रांतीन गोंयच कित्याक संवसाराचीय म्हायती घरा बशिल्ले कडेन पळोवपाची संद मेळटा. कुपां फुटप (ढागफुटी), उटंगाराच्या पावसाचो रेड अलर्टय दोन-चार दीस आदींच मेळटा. हवामानशास्त्र खात्याच्या अदमासाचे वेळापत्रक एक- दोन दीस फाटीं

फुडे जालें तरी अदमासांत सत आसता हें अभ्यास केल्यार कळटा. तातूंतल्यान फुडाराचे बांदावळीचे नवनिर्मणेक शिस्त येवपाक मजत कित्याक जावची न्हय? महाराष्ट्र, उत्तराखंड, ओडिशावरी राज्यां हुंवार वेवस्थापन बळिष्ट करूंक लागल्यात, दर एका घरांत मोबायला वेल्यान मेसेज धाडून रेड अलर्टाची म्हळ्यारच सादूर रावात अशी खबर रोखड्या रोखडी पावयतात, हेतू एकच, मनशांक वाटावप. पणजेतल्यान एक दीस उसरां ताचो आरंभय जाला, तीच तर नवनिर्मणेची वाट. पणजेचें चिंतल्यार नवनिर्मणेतल्यान कांय वॉर्डनी पोरं परस अंदूं उदक भरपाचें प्रमाण कमी जालां, ताळगांवांय भरते वेळार घरांनी उदक पावलां, रस्त्याक फोंडकुलां पडल्यांत. अजाप म्हळ्यार दयानंद बांदोडकार मार्गार फोंडकुलांचो आंकडो देंवला, राज्याच्या साठी सुवाळ्या निमतान बांदिल्ल्या रस्त्यांच्या

कंत्राटदारांचोय सोद घेवचो. पाटो प्लाझा, मळ्यांत, अठरा जून मार्गार फाटलीं पंधरा वर्सां नेमान उदक भरता, अंदू बुडटी व्हडा प्रमाणात आयली ताचीं कारणां अरुंद, ल्हानशे रुआ दर ओवरें खाडींत खांबे उबारल्यात तीं आसूंक येता, अशें जाणकारांचे म्हणणें आसा. कसिनो एकाच जाग्यार रावतात, तांचीं कार्यालयां जळीं मळीं बांदल्यांत, अटल सेतूच न्हय जाल्यार आदल्या पुलाच्या बांदकामाचे फातर, माती, शिमिटाच्यो राशी पुला पोंदा आसात. कॅप्टन ऑफ पोर्टस जेटीचें मांडवींत जाल्लें नवें बांदकाम पणजेक त्रासांत घालपाक जालां व्हय? आंबेडकर जार्दिऱ्या लागीं आदल्या सुक्या तशेंच पाटो प्लाझा वेल्पा कोयराच्या राशींनी, नव्या बिल्डिंगेच्या बांदकामाच्या कोयरान पणजे शारांत भितर सरतना सुदारिल्ल्यो, नितळ केल्ल्यो खळ्यो

बंद जाल्यात?

गोंयची राजधानी पणजे भायर व्हरप, तिसवाडेच्या कांय मतदारसंघांनी धिरयो लावपाचें हें कारस्थान कोणे केलां आसत? आतां धिरयोय नाकात, मन रिजवणेच्यो कार्यावळी उण्यो करच्यो, शिक्षणाची वाट धरची असो संदेश अंदुंची बुडपी पणजी दिता? अभ्यास जावचोच, पणजे म्हापालिकेच्या वाठारांत तीस वॉर्ड आसात. तातूंतले पावसान कितले बुडले? कितलीं घरां बुडलीं? कितल्या दुकानांनी उदक गेलें? धपको कितलो, कोणाक बसला? तो 25 टक्के, 50 टक्के आसा? म्हायती जायच. पणजेची 'टोपोग्राफी' बदलप म्हळ्यार गोंयचो नकासोय बदलता असो अर्थ लावन अभ्यास करचोच. गोंय विद्यापीठाचे डॉ.नंदकुमार कामत पाटो प्लाझाच न्हय पणजेंत भितर येता तो वाठार

बुडटलो, पणजेक व्हड धपको बसतलोच अशी शिटकावणी विंगडविंगड दिसाळ्यांतल्या लिखाणातल्यान दिताले. तांचे कडेन एकदां भासाभास मुख्यमंत्री करत व्हय ? सांखळेंतली भांगरा खण तांकां तातूंतल्यानच मेळपाची शक्यताय आसा.

माफ करात, पणजे सावन सांखळे उडी मारून वचपाची गरज मुख्यमंत्री सावंत हांकां कित्याक दिसतली? तांचे खातीर पणजे येवपाचे दोन, तीन मार्ग आदले मुखेलमंत्री मनोहर पर्रीकर हांणी बांदल्यात. त्या मार्गांचीय लुकसाणी जाल्या आसतलीच पूण ते केन्ना बांदिल्ले? कितल्या वर्सां आदीं आनी खंयचे सरकारी यंत्रणेन बांबोळेचो गोवा वैजकी म्हाविद्यालय, कुजिराक जोडपी अंडरग्राऊंड मार्ग बांदिल्लो? मुख्यमंत्री म्हायती दितलेच अशी आस्त आसा, तांचे कडेन ती आसपाकच जाय. आदीं फकत पुलीस हेडक्वार्टर्स



कडले, १८ जून रस्तो बुडटाले. पणजेची नवनिर्मणी वीस- बावीस वर्सां आदीं इप्फी येतना सुरू जाल्ली, केन्ना तरी पाटो पुलाची तपासणी जाली, पोरण्या पाटो पुला वेल्यान येवपा वचपाचेर मर्याद आयली. पोरण्या पाटो पुलाक समांतर दोन पूल जाले, दोन मांडवी, तिसरो अटल सेतू आनीकय पूल येतात, एक आदले मुख्यमंत्री डॉ. विल्फ्रेड डिसोझा हांच्या तर दुसरो मनोहरबाबांच्या तेंपा वयलो. तेन्ना सावन थेट चंद्रार, माफ करात बुडटा त्या पाटो प्लाझार वचपाक, थंयच मळ्यांतले बुडटेक उर्बा मेळ्ळ्या आसत? उपरांतय पणजे कांय मार्गार आडमेळीं घाल्यांत, खळयो चिखलांत बुडल्यात, पाटयारय तेंच जाला आसुये.

उटंगाराच्या पावसांत कोयर उखलप थांबूंक ना, बांदकामांय चालूच. तालुक्याच्या पावड्यार मजत दिवपाचे येल बरे, पूण मुख्यमंत्र्यांनी मात्शी पणजेची भोंवडी केल्यार? पाटो प्लाझा ते सिमींग पुला मेरेन, गाडयेंत बसूनच मांडवी न्हंयचें दर्शनय घेतल्यार? म्हादयमाय तांकां दिसतली, तिणेंच तर पणजेक वाटायलां. जस्ट इमेजिन पणजी,

पर्वरी विधानसभा, मंत्रालय फ्रॉम म्हादय टू मांडवी, नवनिर्मणेतल्या धपक्यांतली, हील स्टेशनावरी.



सुहासिनी प्रभुगांवकार
9881099260

एक ल्हान गांव आसलो. त्या गांवांत रावताली एक भुरगो आनी ताची आवय. भुरगो ल्हान आसतनाच ताचो बापूय संवसार सोडून गेल्लो. घरांत तितलो पयसो नासलो. भुरग्याचो बापूय दिसवड्याचेर काम करतालो आनी कुटुंबाचें पोट भरतालो. बापायक अचकीत मरण आयिल्ल्यान ताचे आवयचेर संकश्ट आयलें. कितें करचें आनी कशें पोट भरचें तें तिका कळनासलें. देवा, कसलें पातक केल्लें हांवें म्हणून हे भोग म्हज्या नशिबांत आयलो? भुरगो ल्हान आसतनाच म्हज्या घोवाक तुवें कित्याक व्हेलो? अशें म्हणून ती देवाक दुशण दिताली.

तिका कोणाचोच आदार नासलो. घोव नाशिल्ली बायल म्हणून गांवचे लोकूय तिका हिणसायताले. तिका कोणूच किमत दिनासले. कांय लोक जाल्यार हिणेंच आपल्या घोवाचो जीव घेतलो म्हणून तिका थोमणोय मारताले. ती कोणाक कांयच म्हणिनासली. सगलें तोंड धांपून सोंसताली. सगलें दुख्ख पोटांत घालून ती दीस सारताली. केन्नाकेन्नाय तिका आपलो जीव काबार करचो अशें दिसतालें पूण तिच्या दोळ्यां मुखार तिचो ल्हान भुरगो येतालो आनी ती विचार बदलताली. म्हज्या भुरग्या खातीर म्हाका जगूंक जाय असो विचार तिणें केलो आनी खंय तरी काम करून पोट भरचें असो विचार तिचे तकलेंत घोळूंक लागलो. पूण कोण काम दितलो? कोण कामाक दवरतलो? म्हजो भुरगो फकत चार वर्साचो आसा. ताका कांय कळना. कशें जातलें म्हजें? कशें जातलें म्हज्या भुरग्याचें? विचार करतां करतां अशेच दीस गेले. जे कितें घरांत आशिल्लें तें ल्हवू ल्हवू सोंपलें.

तिका आपल्या नशिबाची आनी देवाचीय तिडकशी आयली. सकाळ जातकच ती सडसडीत उठली आनी भुरग्याक खांदार मारून चलत रावली. चलतां चलतां तिका पुरो जालें. विसव घेवंक ती एका झाडा पोंदां बसली. नशिबाक दोश दीत ती रडटाली. इतल्यान थंय

एक बायल आयली. ते बायलेन तिची वासपूस घेतली. 'कितें जालें? रडटा कित्याक?' तिणें ते बायलेक आपली कर्मकाणी सांगली. ते बायलेक तिची काकुळट दिसली.

"कांयच भियेनाका. हांव तुका म्हज्यान जाता तसो आदार करतां. यो, तूं भुकेल्या, तानेल्या. तुज्या भुरग्याकूय भूक लागल्या आसतली. पयलीं



आमी बंगल्यांत या. च्या-पाणी करुया. मागीर उलोवया." अशें म्हणून ते बायलेन तिका आपल्या बंगल्यांत व्हेली. च्या-पाणी दिली. भुरग्याकूय खावपाक दिलें. उलयतां उलयतां ते बायलेक घरकामा खातीर कोण तरी जाय आसली म्हणपाचें तिका कळ्ळें.

"तूं हांगा सुसेगाद आनी विनधास्त राव. हांव ह्या घरांत एकलीच आसातं. म्हाका दोन चले. दोगूय दुबय रावतात. केन्नाय फोन करतात. म्हजो घोव हालींच गेलो. घरांत हांव एकलीच

आशिल्ल्यान घर खावपाक येता. तूं म्हाका देवी भशेन मेळ्ळी. तुमी हांगा सुसेगाद रावात. कसलीय गरज पडल्यार सांग. हें घर तुजेंच समज. ह्या तुज्या भुरग्याक आमी शिकून व्हड करुया." ते बायलेचीं तीं आपुलकायेचीं उतरां आयकून आवयच्या दोळ्यांतल्यान घळघळीत दुकां व्हांवलीं. तिणें ते बायलेक घडू वेग मारली आनी ती त्या घरांत पडटा तें काम प्रामाणिकपणान काम करूंक लागली. ते बायलेन नाका आशिल्ल्या उतरांनी उलयताली. तो शिकूंक हुशार आशिल्लो. पयलो येतालो. अशींच वर्सां गेलीं. ल्हवू ल्हवू तो भुरगो व्हड जालो. बी. ए. ची पदवी मेळयतकच तो एके बरे

वेळ पळोवन खेळ

कंपनींत कामाक लागलो. ताका जोड भरपूर आसली. ताणें आलिशान गाडी घेतली. लग्नाचो जालो तेन्ना आवयन ताका एक बरी चली पळोवन ताचें लग्न केलें. ते बायलेच्या घरांत आनीक कोण नाशिल्ल्यान तीं सगलीं त्याच घरांत रावतालीं. अशेच दीस वताले. पूण पुताक बायल मात बरी मेळूंक नासली. सामकी झगडाळ. कसलेंय कारण घेवन ती मांयक उलयताली, तापयताली, फणफणटाली. तिका नाका आशिल्ल्या उतरांनी उलयताली. मनाक लागत, काळजाक तोपत अशा उतरांनी थोमणे मारताली.

"हांवें कितें जल्मभर हे म्हातारे वांगडा रावपाचें? आमी नवो फ्लॅट घेवुया." सून पुताक धोंसूंक लागली. पुताच्या मनांत नाशिल्लें, पूण बायलेच्या हड्डा मुखार ताचें कांयच चल्लें ना. ताणें नवो फ्लॅट घेतलो आनी मनांत नासुनूय आवयक

त्याच घरांत सोडून तो आपले बायले वांगडा नव्या फ्लॅटांत रावक गेलो. पुतान दुसऱ्या घरांत वचप आवयक आवडलें ना. तिका खूब वायट दिसलें, पूण पुताच्या सुखा खातीर तिणें तेंवूय सोंसलें.

अशींच कांय वर्सां गेलीं. त्या बंगल्यांत तीं दोगांय बायलां रावतालीं. पूत आपणाक पळोवपाक वा आपली खबर घेवपाक येतलो हे आशेन ती आवय दीस काडटाली. पूण ताणें आवयची खबरूच घेतली ना.

एक दीस ती आवय खूब दुयेंत पडली. "आपूण बरी ना, चड दीस उरतशी दिसना." असो रेकाद तिणें कोणा कडल्यान तरी पुताक धाडलो.

पूण कामाच्या बोवाळांत पुताचें आवय कडेन वचप जालेंच ना. आनी एक दीस आवयन जीव सोडलो. कोणे तरी पुताक आवय गेल्ल्याची कळयलें, पूण पूत आयलोच ना. गांवच्या लोकांनीच फुडाकार घेवन आवयचे कुडीचेर निमणे संस्कार केले.

कांय दिसांनी आपणाक फावता त्या दिसा पूत आपले बायले-भुरग्याक घेवन त्या बंगल्यांत आयलो. त्या घरांत रावपी ते बायलेन त्या पुताक आवयची खबर घेवपाक, तिच्या निमाण्या संस्काराक आयलो ना म्हणून बरोच तापोवन काडलो. तिचीं तीं तीख उलोवणीं आयकून पुताक खूब वायट दिसलें. ताच्या दोळ्यांत दुकां दाटून आयलीं. आपले आवयन आपले खातीर काडिल्ले त्रास ताच्या दोळ्यां मुखार येवंक लागले. आवयचे यादीन ताचें काळीज रडलें.

"म्हजे कडेन सगलें आसा. गाडी आसा, बंगलो

आसा, नोकर आसात, कोट्यांनी रुपया आसात. पूण मायेन म्हऱ्यांत घेवपी, सगल्यो चुको पोटांत घालपी, समजून घेवपी, उजु वाट दाखोवपी, वांकड्या मार्गान गेल्यार शिटकावपी, बरे संस्कार करपी, वायट उलयनाका, वायट करिनाका, वायट पळयनाका म्हणून सांगून तें मनांत रिगोवपी म्हजी आवय आयज म्हज्या वांगडा ना. तिणें म्हाका वाडोवपाक, शिकोवपाक, म्हजे सगले लाड पूर्ण करपाक खूब त्रास काडल्यात. पूण गरजे वेळार मात हांव तिका पावलीं ना. तिका सांगात दिवपाक शकलो ना. हांव फकत पयशां फाटल्यान धांवलीं. पयसो करतां करतां आवयक लेगीत विसरलीं. तिचें निमणें दर्शन लेगीत म्हाका घेवंक मेळ्ळें ना." अशें म्हणून तो पश्चात्तापान रडूंक लागलो.

"आता रडून कांयच फायदो ना. तूं रडलो म्हणून तुजी आवय परत येवची आसा? ती आतां तुका मेळची ना, तुका दिसची ना. म्हणून मरे पापया, मनशान त्या त्या वेळार तें तें करूंक जाय. काम सदांच आसता. पयसो फाल्यां जोडूंक मेळटा. पूण गेल्लो मनीस आनी सरिल्लो वेळ परत मेळना. वेळाचें भान दवर आनी वेळा वांगडा जगपाक शीक. तुज्या पुताकूय हीच शिकवण दी." ते बायलेचीं तीं उतरां आयकून ताका पश्चात्ताप जालो. आवयन आपयिल्लें तेन्ना येवंक जाय आसलें अशें ताका दिसलें, पूण कांयच उपेग नासलो. च्या-पाणी करून तीं घरा आयलीं.



नेहाल प्रियोळकार
8806074094

रिमझिम रिमझिम

रिमझिम रिमझिम
पावस पडटा
सगळी माती
भिजून व्हांवता
झाडां भिजून
पावसांत धोलता
घडघडो पावसान
आवाज करता
रिमझिम रिमझिम
पावस पडटा

भुरगीं कागदाचीं
व्हडीं करतात
सुकणीं चिंचिंच
घोटेरांत करतात
सुर्य पावसान
लिपून रावता
रिमझिम रिमझिम
पावस पडटा

लोक रखरखीत
वताक रावतात
कपडे सुकना म्हूण
आरड मारतात
भुरग्यांचे थंडेन
नाक व्हांवता
रिमझिम रिमझिम
पावस पडटा



नेहा चंद्रकांत बांदेकार
9527725874

विभागीय महिला भजन सर्त केंद्र. क्र. 3 आनी 4 चो निकाल जाहीर

■ भांगरभुंग | खबरां मेज

पणजी: कला अकादमी वतीन घेतिल्ल्या विभागीय महिला भजन सर्त केंद्र. क्र. 3 आनी 4चो निकाल जाहीर केलो. ह्या केंद्रांतल्यान कण्व क्रिएशन, काणकोण, श्री शिव समर्थ सांस्कृतीक मंडळ, वास्को, श्री साई दिगंबर महिला भजनी मंडळ, आसगांव-बादेंस आनी श्री नागेश महारुद्र भजनी मंडळ, कुडका-तिसवाडी हे पंगड राज्यपांवड्या वेले सर्ती खातीर पात्र थारल्यात. राज्य पांवड्या वेली भजनी सर्त ता. 14 ऑगस्टाक

सकाळीं 10 वरां सावन राजीव गांधी कला मंदिर, फोंडें हांगा जातली.

केंद्र क्र. 3चो निकाल

केंद्र क्र. 3ची सर्त ता. 7 आनी 8 जुलयाक मिनी सभाघर, रविंद्र भवन, वास्को हांगा जाली. ह्या केंद्राचेर पयलें इनाम कण्व क्रिएशन, काणकोण, दुसरें इनाम श्री शिव समर्थ सांस्कृतीक मंडळ, वास्को आनी तिसरें इनाम श्री तिरुपती बालाजी सांस्कृतीक संस्था, हेडलॅण्ड सडा-वास्को हांकां फावो जालें. श्री लक्ष्मीनारायण भजनी मंडळ, हेडलॅण्ड सडा-वास्को, पार्वती महिला

मंडळ, श्रीस्थळ-काणकोण आनी गोपाळ कृष्ण सेल्फ हॅल्प ग्रुप, कासावली हांकां उमेद वाडोवपी इनाम फावो जालें. उत्कृश्ट गायना खातीर (पयलो अभंग) दक्षा सतीश परब(श्री शिव समर्थ सांस्कृतीक मंडळ, वास्को), उत्कृश्ट गायना खातीर (दुसरो अभंग) पद्मा दिलीप भट (कण्व क्रिएशन, काणकोण) हांकां दिलें. सेजल सगूण नायक (श्री तिरुपती बालाजी सांस्कृतीक संस्था,



हेडलॅण्ड सडा-वास्को) हांकां उत्कृश्ट गवळण/भारुड गायना खातीर इनाम फावो जालें. जाल्यार उत्कृश्ट पखवाज खातीर स्नेहा संतोष नावेंकार(श्री रुमडेश्वर दत्तात्रय भजनी महिला मंडळ, रुमडावाडा-वास्को) हांची निवड जाली.तशेंच आर्या काणकोणकार (पार्वती महिला मंडळ, श्रीस्थळ-काणकोण) हांकां पेटये खातीर

इनाम भेटयलें. ह्या केंद्राचेर दामोदर हेदे, संदीप सावळ आनी सदानंद नायक हांणी परीक्षण केलें.
केंद्र. क्र. 4चो निकाल
ता. 9 आनी 10 जुलयाक श्री नागेश महारुद्र पंचायतन संस्थान सभाघर, कुडका तिसवाडी हांगा घेतिल्ल्या केंद्र क्र. 4वेले भजन सर्तींत पयलें इनाम श्री साई दिगंबर महिला भजनी मंडळ, आसगांव-बादेंस, दुसरें श्री नागेश महारुद्र भजनी मंडळ, कुडका-तिसवाडी आनी तिसरें इनाम श्री साईनाथ महिला भजनी मंडळ, भोमा-फोंडें

हांकां जालें. प्रतीक कला प्रोडक्शन, मौळा भाटी-तिसवाडी, श्री सटी कला सांस्कृतीक महिला मंडळ, खोर्जुबें-बादेंस आनी श्री सातेरी नागझरकार महिला भजनी संघ, भोमा-फोंडें हांकां उमेद वाडोवपी इनाम फावो जालें. उत्कृश्ट गायनाचें इनाम (पयलो अभंग) मृणाली यशवंत सावंत (श्री साई दिगंबर महिला भ. मं., आसगांव-बादेंस) हाका, जाल्यार उत्कृश्ट गायनाचें इनाम (दुसरो अभंग) वैशाली हरिचंद्र काणकोणकार (श्री नागेश महारुद्र भ. मं., कुडका-तिसवाडी) हांकां भेटयलें.

श्रेया नायक(प्रतीक कला प्रोडक्शन, मौळा भाटी-तिसवाडी) हाका उतकृश्ट गवळण/भारुडगायना खातीर इनाम भेटयलें. उत्कृश्ट आनी श्री सातेरी नागझरकार महिला भजनी पखवाज वादना खातीर विधी विश्वास मापारी (श्री साई दिगंबर महिला भ. मं., आसगांव-बादेंस) हांची निवड जाली. तशेंच तन्वी कुमार गांवस (श्री ब्राम्हणदेव संस्कृतिक कला मंडळ नेवरा-तिसवाडी) हाका पेटी साथ दिल्ले खातीर इनाम भेटयलें. ह्या केंद्राचेर श्रीपाद नायक गावणेकार, विनोद आर्लेकार आनी प्रसाद कळंगुटकार हांणी परीक्षणाची जापसालदारी सांबाळ्ळी.

मुख्यमंत्र्यांचो श्री विठ्ठलाचेर अभिशेक...

श्री विठ्ठल मंदिरांत हजारांनी भक्त देवभक्तींत लीन

■ भांगरभूंय । प्रतिनिधी

दिवचल : 'अवधे गरजे पंढरपूर, चालला नामाचा गजर' अशें म्हणीत पुराय गोंयांतल्या विठू भक्तांचीं पावलां प्रती पंढरपूर म्हणल्यारुच विठ्ठलापूर. सांखळेच्या श्री विठ्ठल मंदिरांत पावलीं आनी विठ्ठलाचें दर्शन घेवन देवभक्तींत लीन जालीं. आषाढी एकादशी निमतान भक्तांनी श्री विठ्ठलाचें दर्शन घेवपा खातीर उपाट गर्दी केल्ली. दिवचल आनी सत्तरी म्हालांतल्या विंगडविंगड सुवातांतल्या दिंडी पथकांनी पायी वारी करून श्री विठ्ठलाचें दर्शन घेतलें. मुख्यमंत्री आनी सांखळी मतदारसंघाचे आमदार डॉ. प्रमोद सावंत हांणी आषाढी एकादशी निमतान श्री विठ्ठल मंदिरांत वचून देवाक मुक्त अभिशेक केलो आनी देवळांत धर्मीक पुजाय केली. ह्या वेळार



आषाढी एकादशी निमतान विठ्ठलापूरांतल्या श्री विठ्ठल मंदिरांत श्री विठ्ठलाचेर अभिशेक करतना मुख्यमंत्री डॉ प्रमोद सावंत.

तांचे वांगडा तांच्या कुटुंबांतले वांगडीय हाजीर आसले. देवभक्ती आनी ईश्वरशक्ती हांच्या बळग्यार हांव समाजीक जिणेंत कितलींशींच कामां करूंक शकतां. ह्या मंदिराच्या वाठारांत जे तरेन भक्तीचो मळो फुल्ला तें पळोवन मन भरून आयलां. पावसाची पर्वा लेगीत

करिनासतना हरिनामाच्या गजरांत नाचत गायत येवपी भक्त खरेंच तोखणायेक पात्र थारतात अशें मुख्यमंत्री डॉ. प्रमोद सावंत हांणी सांगलें. सुल्ल, वेळगे, होंडा, वाळपय, पर्ये, सांखळी, दिवचल आदी वाठारांतल्या महिला पथकांनी चलत दिंडी काडली.

गायकांचो संगीत रसिकांचेर 'स्वराभिशेक'

कलाकारांचे अभंगवार्णीत भावीक तल्लीन



रसिकांचेर 'स्वराभिशेक' करतना विठ्ठल गांवस, लता गांवस आनी गितेश इंफाळकर. संगीत साथ दिवपी महेश गांवस, दिगंबर गांवस, विद्याधर नायक आनी निवेदक शिवनाथ नायक.

पाच वर्सांच्या पखवाज वादकान जिखलीं मडगांवकारांचीं काळजां

■ भांगरभूंय । प्रतिनिधी

वास्को : आषाढी एकादशी निमतान मडगांवच्या श्री हरि मंदिरांत स्वरब्रह्म संगीत सांस्कृतीक संस्थेच्या कलाकारांची खास कार्यावळ जाली. तातूंत मयांक अनिल पंडित ह्या पाच वर्सांच्या भुरग्यान सगल्यांचो नदर ओडून घेतली. ताणें अप्रतिम पखवाज वादन करून कार्यावळीक जमिल्ल्या लागीं लागीं देडशें भजनप्रेमींक अजापीत करून उडयलें. ताची तो अफलातून कामगिरी पळोवन मडगांवकार विस्मीत जाले. ताचे दरेके अभंगसाथी उपरांत हाजीर आशिल्ल्या भजनप्रेमींनी ताळ्यांचो गडगडाट करून ताचें अभिनंदन केलें.

स्वरब्रह्म संगीत सांस्कृतीक संस्थेच्या भजनाची सुरवात दिंडी सम्राट गुरुवर्य बाबू गडेकार हांणी केली. तशेंच तांणी विठ्ठल स्तुतीचेर विविध रागांतले अभंग सादर केले. उपरांत शेखर पर्वतकार (डोंगरी) हांणी दोन अभंग सादर केले. सुहास लिमये भटजी हांणीय सुंदर अभंग सादर केलो. संतोष मोरूडकर हांणी पुणें अभंग गायलो. ह्या सगल्यांक माणकुल्या मयांकान

› मयांक पंडिताचे अफलातून कामगिरीन भजनप्रेमी विस्मीत



आपल्या अप्रतिम पखवाज वादनान सगल्यांक भुरळ घालपी मयांक अनिल पंडिताचो भोवमान करतना मडगांवच्या श्री हरी मंदिराचे वांगडी.

अफलातून पखवाज साथ केली.

एके बायलेन 'अमृताहुनी गोड नाम तुझे देवा' ह्या अभंगाची फर्माईश करतकच शेखर पर्वतकार हांणी तो गोड आवाजान म्हणलो. उपरांत सुहास लिमये भटजी आनी अनिल पंडित

हांणी दरेकी एक गवळण पेश केली. अखेरेक बाबू गडेकार हांणी भैरवी सादर केली. उपरांत आरती आनी तीर्थप्रसादान कार्यावळीची सांगता जाली. ह्या वेळार संवादिनीचेर राजेंद्र बोरकार, रवींद्र पंडित आनी शेखर

पर्वतकार हांणी साथ केली. पखवाज साथ अनिल पंडित, समीर गडेकार, रजत शिरोडकार, यश पालव आनी मयांक अनिल पंडित हांणी केली. सहगायक आनी टाळसाथी म्हणून दिवाकर नायक (डोंगरी) आनी यश

पालव हे हाजीर आसले. श्री हरी मंदिराच्या वांगड्यांनी बाबू गडेकार आनी स्वरब्रह्म कलाकारांचे उपकार मानले. मयांक पंडित हाका श्री हरी मंदीर वांगड्यांचे वतीन खास रोख इनाम दिवन ताचो भोवमान केलो.



बाजारवाडो-माशेलच्या श्री विठ्ठल मंदिरांत वतना दिंडींतले वारकरी.

(रामानंद चारी)

विठ्ठलाच्या जयघोशान माशेल दुमदुमलें

■ भांगरभूंय । प्रतिनिधी

माशेल : सम्राट क्लब, माशेल आनी देवकीकृष्ण वारकरी मंडळ, माशेल हांच्या जोड पालवान आषाढी एकादशी निमतान माशेलांतल्या श्री देवकीकृष्ण मंदिरा पासून बाजारवाड्या वयल्या श्री विठ्ठल देवस्थाना मेरेन पायी दिंडी काडली.

सकाळीं 9.30 वरांचेर श्री

देवकीकृष्ण मंदिरांत गाराणें घालून आनी तीर्थप्रसाद जावन देवळा भोंवतणीं भोंवताडो घेवन मंदिरा मुखा वयल्यान दिंडेक सुरवात जाली. ह्या वेळार माशेल वाठारांतल्या कितल्याश्याच लोकांनी दिंडेंत वांटो घेतलो. विठ्ठलाचो नामघोश करीत ते देवळांत गेले आनी तांणी विठ्ठलाचें दर्शन घेतलें. ह्या वेळार देवकीकृष्ण वारकरी

मंडळाचे अध्यक्ष संजय नावेलकार हांणी वारी विशीं माहिती दिली. ते आदीं सम्राट क्लब, माशेलचे भांडारी अमितेश नावेलकार हांणी दिंडी पथकाक आनी हाजीर आशिल्ल्यांक येवकार दिलो. सम्राट क्लबाचे अध्यक्ष सर्वेश फुलारी हांणी उपकार मानले. आषाढी एकादशीच्या फराळ्यान कार्यावळीची सांगता जाली.

कवळ्यां माणकुल्या वारकऱ्यांचो विठ्ठल - गजर

■ भांगरभूंय । प्रतिनिधी

सावयवेंरें : कवळेंच्या श्री सरस्वती विद्यालयांत आषाढी एकादशी उमेदीन मनयली. वारकऱ्यांचो भेस केल्ल्या भुरग्यांच्या मुखामळार खोशयेचें ल्हार फाकिल्लें. तीं आनंदान नाचतालीं आनी 'विठ्ठल, विठ्ठल जय हरी' म्हणून विठ्ठलाचो गजर करतालीं. शिशुवर्ग, बालवर्ग 1, बालवर्ग 2 तशेंच यत्ता पयली आनी दुसरेचें भुरगीं वारकऱ्यांचो भेस करून दिंडींत सामील जाल्लीं आनी माथ्यार तुळशीवृंदावन घेवन विठू नामाचो गजर करतालीं. हे कार्यावळींत सुमार 80 भुरगीं सहभागी जाल्लीं आनी तीं हरिनामाचो जयघोश करतालीं.



बाळ्ळेच्या श्री सरस्वती विद्यामंदिरांत आषाढी एकादशी निमतान काडिल्ले पालखी आनी दिंडी कार्यावळींत वांटेकार जाल्ले विद्यार्थी आनी पालक.



कवळ्यां विठ्ठलाचो जयघोश करतना श्री सरस्वती विद्यालयांतलीं भुरगीं.

बाळ्ळेच्या श्री सरस्वती विद्यामंदिरांत मनयली आषाढी एकादस

■ भांगरभूंय । प्रतिनिधी

मडगांव: बाळ्ळीमठ, बाळ्ळी - केपेंच्या श्री सरस्वती विद्यामंदिरांत आषाढी एकादस व्हडा दबाज्यान मनयली. सुरवातीक रोहिदास रायकार हांणी विठ्ठल रखुमाईची पुजा आनी आरती केली. आचार्या विशाखा

नायक, आनंद सुकडो देसाय, पुतू नायक देसाय, नारायण म्हाबळू देसाय आनी आचार्या विशाखा व्यंकटेश देसाय हांची उपस्थिती आसली. सुरवातीक रोहिदास रायकार हांणी विठ्ठल रखुमाईची पुजा आनी आरती केली. आचार्या विशाखा

व्यंकटेश देसाय हांणी आषाढी एकादशीचें म्हत्व सांगलें. विद्यामंदिराच्या विद्यार्थ्यांनी अभंग आनी भजन सादर केले. उपरांत गांवांतल्यान पालखी आनी दिंडी काडली. हे दिंडेंत पालक आनी थळावे लोक वांटेकार जाल्ले.



विठ्ठलापूर-सांखळेचे सरकारी मुळावे शाळेचे दिंडेंत सहभागी जाल्ले विद्यार्थी आनी पालक

वेवस्थापन समितीची अध्यक्ष प्रिया प्रभंजन किंजवडेकर, मुख्याध्यापिका कल्पना मळीक, पालक शिक्षक

संघाचे हेर पदाधिकारी, शिक्षक आनी पालक ह्या वेळार व्हडा संख्येन हाजीर आसले.

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin